

Śrī Śrī Bhāvanā-sāra-saṅgrahaḥ

Niśānta-lilā and Prātar-lilā

Compiled by Śrī Śrī Siddha Kṛṣṇadāsa Tātapāda

(1)

ajñāna-timirāndhasya
jñānāñjana-śalākayā
cakṣur unmīlitaṁ yena
tasmai śrī-gurave namaḥ

(2)

siṁha-skandham madhura-madhura-smera-gaṇḍa-sthalāntam
durvijñeyojjvala-rasa-mayāścarya-nānā-vikāram
vibhrat kāntim vikaca-kanakāmbhoja-garbhābhirāmām
ekībhūtam vapur avatu vo rādhayā mādhasya
(Caitanya-candrāmṛtam 13)

(3)

śoṇa-snigdhanṅguli-dala-kulam jāta-rāgam parāgaiḥ
śrī-rādhāyāḥ stana-mukulayoḥ kuṅkuma-kṣoda-rūpaiḥ
bhakta-śraddhā-madhu-nakha-mahaḥ-puñja-kiñjalka-jālam
jaṅghānālam caraṇa-kamalam pātu naḥ pūtanāreḥ
(Ānanda-vṛndāvana-campūḥ 1.2)

(4)

bhakti-rasāmṛta-sindhau
carataḥ paribhūta-kāla-jāla-bhiyaḥ
bhakta-makarān aślita-
mukti-nadikān namasyāmi
(Bhakti-rasāmṛta-sindhu 1.1.4)

śrī Gauracandra

(5)

prage śrīvāsasya dvija-kula-ravair niṣku avare
śruti-dhvāna-prakhyaiḥ sapadi gata-nidraṃ pulakitam
hareḥ pārśve rādhā-sthitim anubhavantaṃ nayana-jair
jalaiḥ saṃsiktāṅgaṃ vara-kanaka-gauram bhaja manaḥ

(6)

mūla-sūtra

rātryante trasta-vṛnderita-bahu-viravair bodhitau kīra-śārī-
padyair hr̥dyair ahṛdyair api sukha-śayanād utthitau tau sakhībhīḥ
dṛṣṭau hr̥ṣṭau tadātvodita-rati-lalitau kakka ī-gīḥ saśaṅkau
rādhā-kṛṣṇau satṛṣṇāv api nija-nija-dhāmy āpta-talpau smarāmi
(Govinda-lilāmṛtam 1.10)

(7)

pratisva-sevāvasara-prabodhitā-
sadātanābhyāsa-juṣo'tha kiṅkarīḥ
nidraiva rātry antam avetya tā jahau
saiva svayaṃ jāgarayāñ cakāra kim?ḥḥḥḥḥḥ
(Kṛṣṇa-bhāvanāmṛtam 1.4)

(8)

utthāya talpāc cakitekṣaṇāḥ kṣaṇān
duhānayor nāgara-cakravartinoh
svāpam rahaḥ-svāpam abhaṅgam aṅganā
ālaksya tūṣṇīm adhiśayam āsata
(Kṛṣṇa-bhāvanāmṛtam 1.5)

(9)

papracchur anyonyam imā mimānayā
rasaṃ parihāsa-bhṛtaṃ sajṛmbhayā
girā cirāj jāgara-mūḍha-ghūrṇana-
sva-svākṣi-bhṛṅgī-tati-līḍha-vakṣasaḥḥḥḥḥḥK
(Kṛṣṇa-bhāvanāmṛtam 1.6)

(10)

niśānta-sevocita-mālya-vīṭikā-
kṛtyāta-cittā atha kācid āha tāḥ
anaṅga-baddhāṅga-yuva-dvayocchalat-
saurabhya-saulabhyavatī rasoccalā
(Kṛṣṇa-bhāvanāmṛtam 1.7)

(11)

jānīta jālādhva-gatāsyā-padmāḥ
sadmāntarālyāḥ sva-dṛśāḥ prahitya
kāntau nitāntātānu-lāsyā-cuñcu
dhinoti suptiḥ parirabhya kīdṛk? ॐॐॐC
(Kṛṣṇa-bhāvanāmṛtam 1.8)

(12)

itas tato nyasta-maṇi-pradipān-
aphulla-nīlotpala-campakābhān
vidhatta etau sva-mayūkha-vṛndair
anāvṛtair maṇḍana-mālya-celaiḥ
(Kṛṣṇa-bhāvanāmṛtam 1.9)

(13)

sa kṛṣṇa-meghaḥ sthira-cañcalālī-
vṛto'timādhurya-rasair amūḥ kim?
āsnāpayat svārhaṇa-kṛtya-vṛttāḥ
pratyarhaṇenādita eva dhinvan ॐॐॐN
(Kṛṣṇa-bhāvanāmṛtam 1.15)

(14)

tāmbūla-mālā-vividhānulepair
aṅgāra-dhānyāguruvaiś ca dhūpaiḥ
kālocitais taiḥ pratipādyamānaiḥ
kati-kṣaṇāms tā gamayāṁ babhūvuḥ
(Kṛṣṇa-bhāvanāmṛtam 1.16)

(15)

prabhañjano rañjayitum nikuñja-
rājau vyarājiṣṭa mudā tadānīm
manye prabudhya ślatha-durbalāngo
drutam prayātum na-tarām śasāka
(Kṛṣṇa-bhāvanāmṛtam 1.17)

(16)

yā vṛkṣa-vallyo vyakasams tadaiva tās
cumbaṁs tadāmoda-bharair diśo daśa
prasāritaiḥ śvāsapatha-praveśitair
bhṛṅgāvalir jāgarayāñ cakāra saḥ
(Kṛṣṇa-bhāvanāmṛtam 1.18)

(17)

tad-guñjitai rañjita-susvarair bhṛsam
prabudhya vṛndā'tha vilokya sarvataḥ
svanāthayor jāgaraṇe patatriṇo
nyayunkta kāla-jñatayā rayād iyam

(18)

āsan yad-arthaṁ prathamam dvijendrāḥ
sevā-samutkaṇṭha-dhiyo'pi mūkāḥ
vṛndā-nideśam tam avāpya harṣāt
krīḍā-nikuñjam paritāś cukūjuhām
(Govinda-līlāmṛtam 1.12)

(19)

athāli-vṛndaṁ makaranda-lubdham
ratīsitur maṅgala-kambu-tulyam
praphulla-vallī-caya-mañju-kuñje
juguñja talpī-kṛta-kañja-puñje
(Govinda-līlāmṛtam 1.14)

(20)

jhaṅkṛtim aṅgī-kurute
rati-maṅgala-jhallarīva govindam
bodhayitum madhu-mattā
madhupī-tatir udbha ānandā
(Govinda-līlāmṛtam 1.15)

(21)

pika-śreṇī manojasya
vīṇeva vyakta-pañcamam

ālālāpa svaram tārām
kuhūr iti muhur muhuḥ
(Govinda-līlāmṛtam 1.16)

(22)

rati-madhura-vipañcī-nāda-bhaṅgīm
im dadhānā
madana-mada-vikūjat-kānta-pārśve niṣaṅṅā
mṛdula-mukula-jālāsvāda-vispaṣṭa-kaṅṭhī
kalayati sahakāre kākalīm kokilālī
(Govinda-līlāmṛtam 1.17)

(23)

vidrāvya gopī-dhṛti-dharmacaryā-
lajjā-mṛgīr māna-vṛkeṣv amarṣī
kapota-ghūtkāra-miṣeṇa śaṅke
garjaty ayam kāma-tarakṣu-rājah
(Govinda-līlāmṛtam 1.18)

(24)

rādhā-dhairya-dharādharoddhṛti-vidhau ke'nye samarthā vinā
kṛṣṇam kṛṣṇa-sumatta-kuñjara-vaśīkāre'py alam śṛṅkhalāḥ
anyāḥ kā vṛṣabhānu-jām iha vinā dhanyām atīvādṛtāḥ
kekāḥ kim samudīrayanti śikhinas tau bodhīḥ:ayantaḥ prage
(Govinda-līlāmṛtam 1.19)

(25)

hrasva-dīrgha-plutair yuktaṁ
ku-kūkū-kū iti svaram
kukkuṭo'py apa hat prātar
vedābhyāsi baṭur yathā
(Govinda-līlāmṛtam 1.20)

(26)

atha pakṣiṇām kalakalaiḥ prabodhitāv
api tau mitho'vidita-jāgarau tadā
nibiḍopagūhaṇa-vibhaṅga-kātarau
kapa ena mīlita-dṛśāvatiṣṭhatām
(Govinda-līlāmṛtam 1.21)

(27)

vṛndeṅgita-jñāḥ sa vicakṣaṇaḥ śukaḥ
śuko yathā bhāgavatārtha-kovidāḥ
dakṣaḥ prabodhe jagatām prabhor ati-
premāspadatvānupamaḥ samabhyadhāt
(Kṛṣṇa-bhāvanāmṛtam 1.28)

(28)

jaya smarāśeṣa-vilāsa-vaiduṣī-
niṣṇāta-gopījana-locanāmṛta!
prāṇa-priyā-prema-dhunī-mataṅgaja!
sva-mādhurī-plāvita-loka-samhate
(Kṛṣṇa-bhāvanāmṛtam 1.29)

(29)

priyādhārāsvāda-sukhe nimajjasi
prabudhyase nety ucitaṁ rasāmbudhe!
rirāmsutāyām virirāmsur eva te
kiñcādhuneyaṁ kṣaṇadā kṣaṇaṁ dyati
(Kṛṣṇa-bhāvanāmṛtam 1.30)

(30)

jahīhi nidrām ślathayopagūhanam
vrajam pratiṣṭhāsuraṁ prabho! bhava
prātar babhūvānusara sva-cāturīm
pracchanna-kāmatvam athorārī-kuru
(Kṛṣṇa-bhāvanāmṛtam 1.31)

(31)

jaya vrajānandana! nanda-cetaḥ-
payodhi-pīyūṣa-mayūkha! deva!
goṣṭheśvarī-puṇya-latā-prasūna!
prayāhi gehāya dhinu sva-bandhūn
(Kṛṣṇa-bhāvanāmṛtam 1.32)

(32)

gokula-bandho! jaya rasa-sindho!
jāgr̥hi talpaṁ tyaja śaśi-kalpam
prīty-anukūlām śrita-bhuja-mūlām
bodhaya kāntām rati-bhara-tāntām
(Govinda-līlāmṛtam 1.23)

(33)

udayam prajāvādayam ety aruṇas
taruṇī-nicaye saha-jākaruṇaḥ
nibhṛtam nilayam vrajanātha! tatas
tvarito' a kalinda-sutā-ta ataḥ
(Govinda-līlāmṛtam 1.24)

(34)

śārī śubhā sā'tha jagāda sūkṣma-dhīḥ
śārī yathā devana-sammata-sthitiḥ
jayeśvari! svīya-vilāsa-saubhaga-
śrī-tarṣita-śrī-mukha-mukhya-yauvate
(Kṛṣṇa-bhāvanāmṛtam 1.33)

(35)

kamala-mukhi! vilāsāyāsa-gādhālasāṅgī

svapiṣi sakhi! niśānte yat tavāyam na doṣaḥ
dig iyam aruṇitaindrī kintu paśyāvīr āsīt
tava sukham asaḥiṣṇuḥ sādhi! candrā-sakhīva
(Govinda-līlāmṛtam 1.25)

(36)

śeṣe'dhunā yad-rati-vallabhāsya-
rājīva-rājan madhu-pāna-mattā
asāmpratam tat khalu sāmpratam te
prātas tato jāgarayāmy aham tvām
(Kṛṣṇa-bhāvanāmṛtam 1.34)

(37)

kṛṣṇo'py anidraḥ priyayopagūdhah
kāntā'py anidrā'py amunopagūdhā
talpāt prabhātākulam apy analpān
notthātum etan mithunam śasāka
(Govinda-līlāmṛtam 1.38)

(38)

kṛṣṇasya jānūpari-yantrita-san-nitambā
vakṣaḥ-sthale dhr̥ta-kucā vadane'rpitāsyā
kaṅthe niveśita-bhujā'sya bhujopadhānā
kāntā na hīngati manāg api labdha-bodhā

(39)

śrī-kṛṣṇa-līlā-racanāsu dakṣas
tat-prema-jānanda-viphulla-pakṣaḥ
dakṣākhyā āha śrīta-kuñja-kakṣaḥ
śukaḥ samadhyāpita-kīra-lakṣaḥ
(Govinda-līlāmṛtam 1.41)

(40)

ekam prācyām aruṇa-kiraṇāpā alāyām vidhatte
cakṣuḥ kānte tvaritam aparam dūrage cakravākī
śaṅkākrāntās taru-kuhara-gā mūkatām yānti ghūkāḥ

śaṅke bhāsvān udayam udagāt kṛṣṇa! nidrām jahīhi
(Govinda-līlāmṛtam 1.32)

(41)

jaya jaya guṇa-sindho! preyasī-prāṇa-bandho!
vraja-sarasi-ja-bhāno! sat-kalā-ratna-sāno!
iha hi rajanī-śeṣe kiṁ manā nātha! śeṣe
samayam avakalayāpīṣyate kuñja-sayyā?
(Kṛṣṇāhnikā-kaumudī 1.19)

(42)

ayam api ca śikhaṇḍī jāgaritvaiva khaṇḍī
kṛta-sulalita-kekaḥ kāla-niṣṭhā-vivekaḥ
pramilati tava nidrā-hānaye'dhī-daridrāḥ
śiva śiva nija-sevā-kālam ujjhanti ke vā?
(Kṛṣṇāhnikā-kaumudī 1.24)

(43)

vṛndā-vaktrād adhigata-vidyā
sārī hārī-kṛta-bahu-padyā
rādhā-snehoccaya-madhu-mattā
tasyā nidrāpanayana-yattā
(Govinda-līlāmṛtam 1.33)

(44)

nidrām jahīhi vijahīhi nikuñja-śayyām
vāsam prayāhi sakhi! nālasatām prayāhi
kāntām ca bodhaya na bodhaya loka-lajjām
kālocitām hi kṛtinaḥ kṛtim unnayanti
(Govinda-līlāmṛtam 1.37)

(45)

vraja-pati-tanayānkāsaṅgato vīta-śaṅkā
vidhu-mukhi! kim-u śeṣe nirbharam rātri-śeṣe?
pramada-madhupa-puñje mā param tiṣṭha kuñje
na gaṇayasi vigarhām kiṁ guruṇām anarhām?

(Kṛṣṇāhnikā-kaumudī 1.3)

(46)

sudati! kumudinīnām ankaṁ āsādyā līnā
mada-madhukara-mālā kālam āsādyā lolā
sarati kamalinīnām rājim etām adīnām
bhavati samaya eva glāni-harṣādidevaḥ
(Kṛṣṇāhnikā-kaumudī 1.7)

(47)

viyad-atilaghu-tāraṁ tvad-vapuḥ kṣuṇṇa-hāraṁ
vigalita-kusumānām varṣma śephālikānām
tritayam idam idānīm eka-rūpaṁ tadānīm
api yad api tathāpi tvad-vapuḥ śrībhīr āpi
(Kṛṣṇāhnikā-kaumudī 1.10)

(48)

tru ita-patita-muktā-hāravat te viyuktā
bhavad uḍu-tatir eṣā svalpa-mātrāvaśeṣā
cira-śayanam avekṣyārundhatī te vilakṣyā
bhavad iva parivakre paśya saptarṣi-cakre
(Kṛṣṇāhnikā-kaumudī 1.11)

(49)

iti kala-vacanānām śārikāṇām śukānām
rutam atīśaya-ramyaṁ śrotra-peyaṁ nīśamya
vihita-śayana-bādhā sā jajāgāra rādhā
prathamam atha sa kṛṣṇaḥ svāpa-līlā-vitṛṣṇaḥ
(Kṛṣṇāhnikā-kaumudī 1.28)

(50)

yugapad ubhaya-nidrā-bhaṅga-vidhvasta-mudrā
yugapad ubhaya-netrāpāṅga-bhaṅgī vicitrā
yugapad ubhaya-ghūrṇā-jāta-samkleśa-pūrṇā
bhavad ubhaya-vilokābhāvataḥ prāpta-śokā
(Kṛṣṇāhnikā-kaumudī 1.29)

(51)

kala-kvaṇat-kaṅkaṇa-nūpuram̐ jabād
atyucchalad-gātra-yuga-cchavi-cchaṭām
vyastālakāgrāvali-veṣṭanonnamat-
tā aṅka-hāra-dyuti-dīpitānamam
(Kṛṣṇa-bhāvanāmṛtam 1.36)

(52)

srastāmśukānveṣaṇa-sambhramodayād
itas-tato nyasta-karābja-maṅjulam
śayyotthitam̐ keli-vilāsinos tayos
trailokya-lakṣmīm̐ iva saṅcikāya tam
(Kṛṣṇa-bhāvanāmṛtam 1.37)

(53)

ghūrṇālasākṣam̐ ślatha-sarva-gātram̐
viśrasta-keśam̐ rasika-dvayam̐ tat
bhugnopaveśam̐ skhalane katham̐ cid
anyonyam̐ ālambanatām̐ prapede
(Kṛṣṇa-bhāvanāmṛtam 1.38)

(54)

anyonya-grathitāṅgulī-kisalayām̐ unnīya bāhu-dvayīm̐
jṛmbhārambha-puraḥsaram̐ vidadhatī gātrasya sam̐mo anam̐
mīlan-netram̐ urojayor̐ nakha-pada-vyādāna-dīnānanā
nā-nā-neti punar̐ nakha-kṣata-dhiyā sā kṛṣṇa-pāṇī dadhe
(Alaṅkāra-kaustubhaḥ 5.236)

(55)

saṅgopāya pa āṅcalena tanunā niḥsāri-dantāvalī-
jyotsnābhiḥ snapitena dakṣiṇa-karākṛṣṭena vaktrāmbujam̐
līlollāsita-kandharām̐ mṛdu-kalair̐ vāmāṅgulī-ccho ikā-
niḥsvānaiś̐ cala-kaṅkaṇa-svana-sakhaiḥ̐ śrī-rādhikā'jṛmbhata
(Alaṅkāra-kaustubhaḥ 5.237)

(56)

alasa-valitam ūrdhvī-kṛtya mūrdhopakaṅthe
valayitam idam anyonyena saṁsakta-pāṇi
trika-vicalana-bhaṅgi-saṅgi mo āyitāyāḥ
paridhir iva mukhendora bhāti dordvandvam asyāḥ
(Alaṅkāra-kaustubhaḥ 5.238)

(57)

utthāyeśaḥ sanniviṣṭo'tha talpe
vyājān nidrā-śālinīm mīlitākṣīm
dorbhyām kāntām svāṅkam āṇiya tāntām
paśyaty asyā mādhurīm sādhurīti
(Govinda-līlāmṛtam 1.51)

(58)

ghūrṇāyamānekṣaṇa-khañjarī am
lalā a-lolālaka-bhṛṅga-jālam
mukhaṁ prabhātābja-nibhaṁ priyāyāḥ
papau dṛśeṣat-smitam acyuto'sau
(Govinda-līlāmṛtam 1.52)

(59)

saṁśliṣṭa-sarvāṅguli-bāhu-yugmam
unmathya dehaṁ parimo ayantīm
udbuddha-jṛmbhā-sphuṭa-danta-kāntim
ālokya kāntām mumude mukundaḥ
(Govinda-līlāmṛtam 1.53)

(60)

tadaiva jṛmbhottha-radāṁśu-jāla-
māṇikyā-dīpair nirarājayat kim
sa-nidram unmudra-dṛganta-lakṣmī-
rasa-jñāyānyonya-vilihyamānam
(Kṛṣṇa-bhāvanāmṛtam 1.40)

(61)

svīyānkottāna-suptām uṣasi mṛdu mṛṣā rodaneṣat-smitāsyām
ardhonmuktāgra-keśām vimṛdita-kusuma-srag-dharām chinna-hārām
unmīlyonmīlya ghūrṇālasa-nayana-yugam svānanālokanotkām
kāntām tām keli-tāntām mudam atulatamām āpa paśyan vrajenduḥ
(Govinda-līlāmṛtam 1.54)

(62)

hemābjāngyāḥ prabala-suratāyāsa-jātālasāyāḥ
kāntasyānke nihata-vapuṣaḥ snigdha-tāpiñcha-kānteḥ
śampākampā nava-jala-dhare sthāsnutām ced adhāsyat
śrī-rādhāyāḥ sphuṭam iha tadā sāmya-kakṣām avāpsyat
(Govinda-līlāmṛtam 1.55)

(63)

sphuran makara-kuṇḍalam madhura-manda-hāsodayam
madālasa-vilocanam kamala-gandhi lolālakam
mukham sva-daśana-kṣatāñjana-malīmasauṣṭham hareḥ
samīkṣya kamalekṣaṇā punar abhūd vilāsotsukā
(Govinda-līlāmṛtam 1.56)

(64)

parasparālokana-jāta-lajjā-
nivṛtta-cañcad-dara-kuñcitākṣam
īṣat-smitam vīkṣya mukham priyāyā
uddīpta-tṛṣṇaḥ punar āsa kṛṣṇaḥ
(Govinda-līlāmṛtam 1.57)

(65)

vāmena cādhaḥ śira unnamayya
kareṇa tasyās cibukam pareṇa
vibhugna-kaṅṭhaḥ smita-śobhi-gaṇḍam
mukham priyāyāḥ sa muhūś cucumba
(Govinda-līlāmṛtam 1.58)

(66)

kāntādhara-sparśa-sukhābdhi-magnā
karam dhunānā dara-kuñcitākṣī
mā meti mandākṣara-sanna-kaṇṭhī
sakhī-dṛśām sā mudam ātatāna
(Govinda-līlāmṛtam 1.59)

(67)

rūpāmṛtam me tri-jagad-vilakṣaṇam
niḥsīma-mādhuryam idam ca yauvanam
adyaiva sāphalyam avāpa sarvathā
preyānupābhūktatamām mudā yataḥ
(Kṛṣṇa-bhāvanāmṛtam 2.20)

(68)

saivam vicintya kṣaṇam āha kāntam
tad-akṣi-pītākhila-mādhurikā
svāntar mudātyartha-lasad-dṛganta-
lakṣmī-vihārāyatanāsya-padmam
(Kṛṣṇa-bhāvanāmṛtam 2.21)

(69)

bho bho vilāsinn avadhehi yat tvayā
visrasta-veśābharaṇāsmi aham kṛtā
yāvan mad-ālyo'nusaranti noṣasi
dṛutam samādhitsasi tan na kim punaḥ
(Kṛṣṇa-bhāvanāmṛtam 2.22)

(70)

sva-cāturīm sādahaya mām prasādhaya
prasādayānaṅgam abhīṣṭa-daivatam
yo'sman mano-mandira-varty ayam tvayā
bahiṣ-kṛto lakṣmabhir ebhir eva yat
(Kṛṣṇa-bhāvanāmṛtam 2.23)

(71)

satyaṁ bravīṣy aṅga-jam iṣṭa-devaṁ
tvad-aṅga-pīṭhe prakāṭi-bhavantaṁ
yajāmi bhūṣāmbara-gandha-puṣpaṁ
srak-candanādyair iti tāṁ sa ūce
(Kṛṣṇa-bhāvanāmṛtam 2.24)

(72)

itthaṁ īśvarya vākyam hi
śrutvā sevana-peśalā
tad-upayogi-vastūni
samarpayitum utsukā

(73)

dvāraṁ samunmucya manāg anāraṁ
śanaīḥ pada-nyāsa-viśeṣa-mañjulā
nirṇīta taj-jāgaraṇātha kiṅkarī-
tatir viśaṅkā praviveśa veśma sā
(Kṛṣṇa-bhāvanāmṛtam 1.26)

(74)

itas tato nyasta-maṇi-pradīpān
aphulla-nilotpala-campakābhān
vidhatta etau sva-mayūkha-vṛndair
anāvṛtair maṇḍana-mālya-celaiḥ
(Kṛṣṇa-bhāvanāmṛtam 1.9)

(75)

mitho daśana-vikṣatādhara-pu au vilāsālasau
nakhāṅkita-kalevarau galita-patra-lekhāśriyau
ślathāmbara-sukuntalau tru ita-hāra-puṣpa-srajau
muhur mumudire puraḥ samabhilakṣya tāḥ sva-priyau
(Govinda-līlāmṛtam 1.63)

(76)

athāmunā kaṅkatikāṁ śanaīḥ śanaīr
vikarṣatā bhānumatī-karārpitām

kacāvalī samstrijate sma mālātī-
mālota-veṇī-racanā-paṭīyasā
(Kṛṣṇa-bhāvanāmṛtam 2.25)

(77)

kastūrikā-candana-kuṅkuma-dravaiḥ
sambhāvitaḥ tām anurāgalekhayā
cakāra mālāñcita-cāru-citrakām
sa citra-cuñcur dhṛta-navya-vartikaḥ
(Kṛṣṇa-bhāvanāmṛtam 2.26)

(78)

tā aṅka-yugmena lavaṅga-mañjarī-
sampāditāpūrva-rucā sa cāruṇī
ānarca tasyāḥ śravaṇe navāñjane-
nānañja-kañja-pratim etad akṣinī
(Kṛṣṇa-bhāvanāmṛtam 2.27)

(79)

dadhāra hāraṁ ruci-mañjarīlitaṁ
yadā tadoce priyayā madoddhuraṁ
yā khaṇḍitā candana-kañculī tvayā
vakṣojayoḥ tām na kutaś cikīrṣasi?
(Kṛṣṇa-bhāvanāmṛtam 2.28)

(80)

ālekhya-karmaṇy atigarva-dhāriṇīś
tās tā viśākhā-prabhṛtīr bhavat sakhiḥ
vismāpayāmy adya kuca-dvaye kṛtaiś
citrair vicitrair iti tām jagāda saḥ
(Kṛṣṇa-bhāvanāmṛtam 2.29)

(81)

prasādhanārtha-pratipādanonmukha-
śrī-rūpa-lilā-rati-mañjarī-mukhaḥ
stana-dvayaṁ tulikayānkayan hari

pañceṣu-pañceṣu-śaravyatām agāt
(Kṛṣṇa-bhāvanāmṛtam 2.30)

(82)

pāṇiś ca kampe yadi vakra-rekham
citram vilumpann urasā muhuḥ saḥ
manye smarāgniṁ dhamati sma tasyā
dhṛtīndhanam dagdhu-manā vidagdhaḥ
(Kṛṣṇa-bhāvanāmṛtam 2.31)

(83)

kāmas tam avakalpam analpa-vaibhavaih
sadyo vidhāyāniyata-sthala-sthitam
vimṛjya saṁsṛjya vikhaṇḍya khaṇḍaśas
tenaiva sollāsam ubhāv abhūṣayat
(Kṛṣṇa-bhāvanāmṛtam 2.32)

(84)

dāsyas ca tāḥ phulla-dṛśām kṛtārthatām
mūrtām cirāyābhilaṣantya eva tām
punā riraṁsū samavetya tau tato
miṣeṇa sarvā niragūhi kenacit
(Kṛṣṇa-bhāvanāmṛtam 2.33)

(85)

punar api ghana-ghūrṇa śrī-mukha-dvandva-yogād
acaṭula-bhujavallī-veṣṭaneneṣṭabhāsau
kṣaṇam api dara-suptyā śaṁ bhajāvetya tas tāv
anṛju-kusuma-talpe srasta-gātrāv abhūtām
(Kṛṣṇa-bhāvanāmṛtam 1.41)

(86)

viraha-vikalayā tac chayyayā dūnayā kim
katham api dara-labdhāśleṣayā nidrayā vā
uṣasi na ca vihātum hanta śaktau khagās tau
tad api vidadhurābhyām vipra-yuktau svanantaḥ

(Kṛṣṇa-bhāvanāmṛtam 1.42)

(87)

agaṇita-kula-niṣṭhā mā nikuñje śayiṣṭhāḥ
parihara surata-ghnam svāpam udgaccha śīghram
samajani saviśeṣaḥ paśya doṣāvaśeṣaḥ
kuru na gata-samādhām bandhu-vargasya bādhām
(Kṛṣṇāhnika-kaumudī 1.4)

(88)

iyam ajani digaindrī dṛśyatām devi! sāndrī-
bhavad aruṇima-dhārā tvat-pādābjānukārā
iyam api ca varākī satvarā cakravākī
parimilita rathāṅge jāta-viccheda-bhaṅge
(Kṛṣṇāhnika-kaumudī 1.5)

(89)

api tava mukha-śobhām āptu-kāmo'tilobhād
aparikalita-kāmaḥ svam vapus tyaktu-kāmaḥ
carama-śikhari-śṛṅgam prāpya paśyaiva tuṅgam
vrajati śaśadharo'staṁ vārayed adya kas tam
(Kṛṣṇāhnika-kaumudī 1.6)

(90)

sumukhi! nayana-mudrām muñca nirdhūya nidrām
kalaya vadana-māsām vidyud uddyota-bhāsām
rati-vigalita-bhūṣām vyasta-paryasta-veṣām
vilulita-tanum etās tvām bhajantām sametāḥ
(Kṛṣṇāhnika-kaumudī 1.9)

(91)

nija-kara-paripuṣṭā paśya seyam praviṣṭā
śaśi-mukhi! lalitāṅgī sannidhau te kuraṅgī
kuru sa-kṛpam apāṅge kiñcid aṅcat-taraṅge
bhavatu bata kṛtārthā prītaye te samarthā
(Kṛṣṇāhnika-kaumudī 1.12)

(92)

nava-kiśalaya-buddhyā jātito'ntar viśuddhyā-
ruṇa-pada-kamalaṁ te svādituṁ kṛṣṇa-kānte!
tvaritam upasarantī tvat-sakhīnām vahantī
kara-sarasija-ghātaṁ yā vidhatte prayātam
(Kṛṣṇāhnikā-kaumudī 1.13)

(93)

śāsi-mukhi! tava phelā-mātra-bhoge sakhelā
tava pada-jala-pānāmōda-mātrāvadhānā
api bhavad avalokābhāva-sañjāta-śokā
tava mukha-śāsi-bimbāloka-mātrāvalambā
(Kṛṣṇāhnikā-kaumudī 1.14)

(94)

harir atikutukī te netra-yugmaṁ mimīte
nayana-yugam amāya-prema yasyāḥ pramāya
kim api vimala-muktā-mālayā cāru-vaktā
niyatam upamimānaḥ saṁśayaṁ nirdhunānaḥ
(Kṛṣṇāhnikā-kaumudī 1.15)

(95)

iti nigaditavatyāḥ śārikāḥ premavatyāḥ
sukhada-pada-padārthām vācam utthāpanārthām
yadi kim api viremuḥ patriṇas taṁ praṇemuḥ
samupasṛta-nikuñjāḥ prāpta-sammaḍa-puñjāḥ
(Kṛṣṇāhnikā-kaumudī 1.16)

(96)

atha śayana-satṛṣṇaṁ bodhayāmāsa kṛṣṇaṁ
vitatir api śukānām kṛṣṇa-harṣotsukānām
śravaṇa-sukhada-saumyaiḥ snigdha-śabdārtha-ramyaiḥ
sarasataram analpaiḥ kūjitaiḥ sidhu-kalpaiḥ
(Kṛṣṇāhnikā-kaumudī 1.17)

(97)

praṇaya-rasa-gabhīrās cāru-śabdārtha-dhīrāḥ
kala-sumadhura-kaṇṭhāḥ prema-jalpeṣv akunṭhāḥ
sati samaya-viveke bodhayāṁ cakrur eke
na khalu bata vidagdhāḥ kārya-kāle vimugdhāḥ
(Kṛṣṇāhnikā-kaumudī 1.18)

(98)

subhaga! rajani-śeṣe svāpa-gehe suśeṣe
tvam iti hi jananī te samśayaṁ svaṁ dhunīte
samayam atha viditvā jāgarārthaṁ tvaritvā
svayam iyam upagantrī sneha evātra mantrī
(Kṛṣṇāhnikā-kaumudī 1.23)

(99)

tvam asi samaya-vettā sarva-duḥkhaika-bhettā
bhavasi bhavana-bandhuḥ sad-guṇa-grāma-sindhuḥ
vratati-bhavana-talpaṁ mūrtiman-moda-kalpaṁ
yad api tad api muñca svasti te'smād udañca
Kṛṣṇāhnikā-kaumudī 1.22)

(100)

mada-madhupa-yuvānaḥ prāpta-doṣāvasānaḥ
cyuta-kusuma-vanāntaḥ svāpam udyātavantaḥ
dadhati katipayathyāṁ kelim ambhoja-vīthyāṁ
sati samaya-viveke ke vimuhyanti loke?
(Kṛṣṇāhnikā-kaumudī 1.20)

(101)

kvacana mukha-viśādaḥ kvāpi hāsa-prasādaḥ
kva ca dayita-viyogaḥ kvāpi kāntasya yogaḥ
kumuda-kamala-vīthyor vaisadrśye'titathye
bhavati kim-u na kālaḥ kṣobha-śobhā-viśālaḥ
(Kṛṣṇāhnikā-kaumudī 1.21)

(102)

jaya subhaga! namas te śrūyatām satvaras te
cira-śayana-sapīdaḥ kauty ayaṁ tāmra-cūdaḥ
upanata-nija-sevā-kāla-sammōda-pīvā
nahi samaya-vidagdhaḥ kārya-kāle vimugdhaḥ
(Kṛṣṇāhnikā-kaumudī 1.27)

(103)

atha prabudhyaiva vidhūya pakṣān
grīvāḥ samunnīya cukūjur uccaiḥ
yat kukkuṭāḥ pañca-ṣa-vāram ādau
rādhā jajāgara tadāpta-bādhā
(Kṛṣṇa-bhāvanāmṛtam 1.20)

(104)

kṛṣṇāṅga-saṁśleṣa-viśeṣa-vādhinas
tān eva matveti śasāpa sā ruṣā
are! paretāsu pareta-rā puram
tatraiva kim kūjata no padāyudhāḥ?
(Kṛṣṇa-bhāvanāmṛtam 1.21)

(105)

viśliṣya kiñcit priya-vakṣasaḥ sā
tūṣṇīm sthitāms tān upalabhya sadyaḥ
saṁśliṣya kāntam dara-nidrayaiva
niṣevyamāṇā punar apy arājīt
(Kṛṣṇa-bhāvanāmṛtam 1.22)

(106)

jālād atho dṛk-sapharī tad-ālayo
lāvanya-vanyā bhṛsam anvaśīlayan
krīṇanti yāḥ prāṇa-parārdha-koṭibhis
tayoh pramodottha-ruci-cchaṭā-kaṇam
(Kṛṣṇa-bhāvanāmṛtam 2.1)

(107)

ūce viśākhā kalayāli! kāntau
niramśukāv amśuka-puñja-mañjū
vihāriṇāv apy atihāriṇau svair
aṅgair anaṅgair alasau lasantau
(Kṛṣṇa-bhāvanāmṛtam 2.2)

(108)

anaṅgatau keli-vaśād anaṅgatau
nirañjanau hanta mitho nirañjanau
visrasta-rāgādharatābhilakṣitau
vipratarāgādharatābhilakṣitau
(Kṛṣṇa-bhāvanāmṛtam 2.3)

(109)

athāvabhāṣe lalitā'vadhāryatām
jayaḥ smarājau katarāśrito dvayoḥ
babhūva daṣṭādharayoḥ kaca-graha-

vyākṣipta-mūrdhnor nakhara-kṣatorasoḥ
(Kṛṣṇa-bhāvanāmṛtam 2.4)

(110)

hṛdo'nurāgamī kuca-kuṅkuma-cchalān-
nyadhatta rādhācyuta-pāda-padmayoḥ
yāvad ravārakta-tarālako dadhau
mūrdhnaiva so'syāḥ padayos tam ujjvalam
(Kṛṣṇa-bhāvanāmṛtam 2.5)

(111)

ittham kṣaṇam tāvad alakṣitāṅgyo
nīcaih svaram tāv anuvarṇayantyāḥ
bhāgyam svam evātisabhājayantyo
mamajjur ānanda-mahodadhau tāḥ
(Kṛṣṇa-bhāvanāmṛtam 2.6)

(112)

tataḥ punas tān atha i ibhādī-
nūtkūjataḥ prāha vidhūta-tandrā
haṁho! kṣamadhvaṁ śayitum kṣaṇam me
datteti sā mo ayad aṅgam īṣat
(Kṛṣṇa-bhāvanāmṛtam 1.23)

(113)

kādamba-kāraṇḍava-haṁsa-sārasāḥ
kapota-śārī-śuka-keki-kokilāḥ
jaguḥ kalam kelivanī-jala-sthala-
pracāriṇaḥ kṛṣṇa-kathāmṛtopamam
(Kṛṣṇa-bhāvanāmṛtam 1.24)

(114)

prabuddhya kāntau yugapad yathā rujam
viśleṣajām ūhatur aṅga-mo anāt
cāmpeya-nīlābja-dhanus tviṣau tathā
sāndropagūhena mudam ca vakṣasoḥ
(Kṛṣṇa-bhāvanāmṛtam 1.25)

(115)

athāsya vayasyāḥ pramodāt smitāsyāḥ
sakhīm tām hasantyo mithaḥ prerayantyaḥ
saśaṅkāḥ samantāt prabhātād durantāt
praviṣṭā nikuñjam saśabdāli-puñjam
(Govinda-līlāmṛtam 1.60)

(116)

abhilakṣya sakhīr vihasad- vadanāḥ
savidhopagatā vicalan-nayanāḥ
dayitāya mudam dviguṇam dadatī
dayitoruyugād udatiṣṭha-diyam
(Govinda-līlāmṛtam 1.61)

(117)

tvarotthitā sambhrama-saṅgrhīta-

pītottariyeṇa vapuḥ pidhāya
pārśve priyasyopaviveśa rādhā
salajjam āsām mukham īkṣamāṇā
(Govinda-līlāmṛtam 1.62)

(118)

athānuraktāly anumodanāñcitā
mudā tayor aidhata rūpa-mañjarī
saiva svayaṁ keli-vilāsinor dvayos
tadātva-ramyāpacitau paṭiyasī
(Kṛṣṇa-bhāvanāmṛtam 2.7)

(119)

prṣṭhopadhānaṁ nidadhe kayācana
pyadhād athānyā mṛdulāmsukena tau
pīyūṣa-va y-ārpitayāsyayoḥ parā
nirasya ghūrṇām vikasad dṛṣau vyadhāt
(Kṛṣṇa-bhāvanāmṛtam 2.9)

(120)

kācit prasūnāmbu-darārādra-vāsasā
vyatyasta-rāgāñjana-yāvakādikam
mṛṣṭvā pratisvekṣaṇa-siddhaye tayor
mukha-dvayaṁ darpaṇatām nināya kim
(Kṛṣṇa-bhāvanāmṛtam 2.16)

(121)

tāmbūla-vī īr nidadhe parāsminn
ekā pa imnā maṇi-dīpa-pālyā
tan-maṅgalārātrikam āśu cakre
nīrājayanty eva nijāsu-lakṣaiḥ
(Kṛṣṇa-bhāvanāmṛtam 2.17)

(122)

madhye'cyutāṅga-ghana-kuṅkuma-pañka-digdham
rādhānghri-yāvaka-vicitrita-pārśva-yugmam

sindūra-candana-kaṇāñjana-bindu-citraṁ
talpaṁ tayor diśati keli-viśeṣam ābhyaḥ
(Govinda-līlāmṛtam 1.64)

(123)

pramliṣṭa-puṣpocaya-sanniveśāṁ
tāmbūla-rāgāñjana-citritāṅgīm
vyaktibhavat-kānta-vilāsa-cihnām
śayyām apaśyan svasakhīm ivālyāḥ
(Govinda-līlāmṛtam 1.65)

(124)

kvacana ghuṣṇa-paṅkaḥ kvāpi sindūrajo'ṅkaḥ
kṣata-viraha-vipakṣa-prasnutāsṛk-sapakṣaḥ
kvacana kusuma-dāma-cchinna-kodaṇḍa-dhāma
kva ca vilulita-hāraś chinna-maurvī-prakāraḥ
(Kṛṣṇāhnikā-kaumudī 1.38)

(125)

kvacana mrgamadānkāḥ kutracit kajjalānkāḥ
smara-narapati-danti-ccheda-kalpāḥ sphuranti
sa hi ratiraṇa-raṅgaḥ kautukodyat-taraṅgaḥ
samajani sumukhīnām āgatānām sakhīnām
(Kṛṣṇāhnikā-kaumudī 1.39)

(126-127)

vakṣaḥ svam darśayāms tābhyo
dṛg bhaṅgyovāca tā hariḥ
didṛkṣuḥ svapriyā-vaktra-
bhāva-śābalya-mādhurīm

vidhum prayāsyantam avekṣya kāntam
viśeṣa-bhītoṣasi paśyatālyāḥ
didṛkṣayevāmbara-citra-pa yām
rādhendulekhā-śatam ālilekha
(Govinda-līlāmṛtam 1.67-68)

(128)

iti nigadati kṛṣṇe vīkṣya sāgre vayasyāḥ
prahasita-vadanās tāḥ saṅkucal lola-netrā
vikasad amala-gaṇḍam dolitārecita-bhrūḥ
priyam anṛju-kaṭākṣaiḥ paśyati sma ghnatīva
(Govinda-līlāmṛtam 1.69)

(129)

helollāsādara-mukulitā vāspa-sāndrāruṇāntā
lajjā-śaṅkā-capala-cakitā bhaṅgurerṣyābhareṇa
smera-smerā dayita-vadanālokanotphulla-tārā
rādhā-dṛṣṭir dayita-nayanānandam uccair vyatānīt
(Govinda-līlāmṛtam 1.70)

(130)

itthaṁ mithaḥ prema-sukhābdhi-magnayoḥ
pragetanīm vibhrama-mādhurīm tayoḥ
nīpiya sakhyaḥ pramadonmadās tadā
tadātva-yogyācaraṇam visasmaruḥ
(Govinda-līlāmṛtam 1.71)

(131)

vilokya līlāmṛta-sindhu-magnau
tau tāḥ sakhīś ca praṇayonmadāndhāḥ
vṛndā prabhātodaya-jāta-śaṅkā
nijeṅgita-jñām nidideśa sārīm
(Govinda-līlāmṛtam 1.72)

(132)

guru-lajjā-bharṭṛ-bhīti-

loka-hāsa-nivārikā
śubhākhyā sārīkā prāha
rādhikā-bodha-sādhikā
(Govinda-līlāmṛtam 1.73)

(133)

āgantā grāhayitvā tava patir adhunā goṣṭhataḥ kṣīra-bhārān
uttiṣṭhottiṣṭha rādhe tad iha kuru gr̥he maṅgalām vāstu-pūjāma
itthaṁ yāvad dhavāmbā tava nahi śayanād utthitā vāvadīti
tāvaca chayyā-niketam vraja sakhi nibhṛtam kuñjataḥ kañja-netre!!
(Govinda-līlāmṛtam 1.74)

(134)

śāṅkā-pankā-kalita-hṛdayā śāṅkate'syā dhavāmbā
chidrānveṣi patir atika uḥ sārthanāmābhimanyuḥ
ruṣṭābhīkṣṇam parivadati sā hā nanandāpi mandā
prātar-jātam tad api saralām kṛṣṇa nainām jahāsi
(Govinda-līlāmṛtam 1.77)

(135)

sārī-vaco-mandara-śaila-pāta-
saṁkṣubdha-hṛd-dugdha-payodhir eṣā
athodbhraman netra-navīna-mīnā
viyoga-dīnā śayanād udasthāt
(Govinda-līlāmṛtam 1.78)

(136)

kṛṣṇo'pi kāntam vṛṣabhānu-jāyāḥ
paśyan mukham bhīti-vilola-netram
nīlam sucīnam dayitā-nicolam
gr̥hṇan svatalpāt tvarayodatiṣṭhat
(Govinda-līlāmṛtam 1.79)

(137)

parivartita-saṁvyānau
mithas tāv atha śāṅkitau
paraspara-karāmbau
niragātām nikuñjataḥ
(Govinda-līlāmṛtam 1.80)

(138)

rādhā-pāṇim savye'savye
pāṇau bibhrad veṇum kṛṣṇaḥ
reje kuñjān niryan yadvad
vidyun-mālāśliṣṭāmbhodaḥ
(Govinda-līlāmṛtam 1.81)

(139)

haimam bhṛṅgāram ekā vyajanam atha parā svarṇa-daṇḍam dadhānā
kāpy ādarśam sudarśam ghuṣṇa-malayajā'matram anyā vicitram
kācit tāmbūla-pātram maṇi-citam aparā sārīkām pañjarasthām
ittham sakhyaḥ kiyat yāḥ pramudita-hṛdayā niryayuh kuñja-gehāt
(Govinda-līlāmṛtam 1.82)

(140)

māhendra-kānta-cchadanam sakāñcanam
dāntam sasindūra-samudgagam parā
āpanna-satvā-kuca-ku malopamam
kuñjād gṛhītvā niragān mṛdu-smitā
(Govinda-līlāmṛtam 1.83)

(141)

āśleṣa-sañchinna-guṇāt paricyutam
hārāl lasan-mauktika-sañcayam mudā
vicitya kācit svapa āñcale dṛḍham
nibadhnatī kuñja-gṛhād viniryayau
(Govinda-līlāmṛtam 1.84)

(142)

tā ankaṁ keli-vibhraṣṭam
talpād ādāya satvarā
nirgatya sveśvarī-karṇe
yuyoja rati-mañjarī
(Govinda-līlāmṛtam 1.85)

(143)

talpa-prāntād upādāya
kañculīm rūpa-mañjarī
priyanarma-sakhī sakhyai
nirgatya nibhṛtaṁ dadau
(Govinda-līlāmṛtam 1.86)

(144)

patadgrāham upādāya
dāsikā guṇa-mañjarī
tāmbūlam carvitaṁ tābhyo
vibhajantī bahir yayau
(Govinda-līlāmṛtam 1.87)

(145)

mañjulālī tayor aṅgāc
cyuta-mālyānulepanam
talpād ādāya sarvābhyaḥ
prayacchantī vinirgatā
(Govinda-līlāmṛtam 1.88)

(146)

vilokyāgre meghāmbara-vṛta-śarīraṁ priyatamaṁ
vayasyām tām pītāmbara-parivṛtāṅgīm pramuditām
hasantyaś tāḥ sakhyaḥ kara-pihita-mukhyaḥ pratidiśam
diśantyaś cānyonyam ku ila-cala-dṛgbhir mumudire
(Govinda-līlāmṛtam 1.89)

(147)

samīkṣya tāsām parihāsa-bhaṅgīm
anyonya-vaktrārpita-phulla-netrau
samucchalat-prema-sukhābdhi-magnau
citrārpitāṅgāv iva tāv abhūtām
(Govinda-līlāmṛtam 1.90)

(148)

ghanaśyāmaṁ cīnaṁ vasaṇam abhilīnaṁ priya-tanau
kṣamā nāsīt kāntā svam api pariceturṁ ghana-rucau
svam ajñāsīt sphītaṁ harir api na pītaṁ priyatamā-
tanau līnaṁ cīnaṁ kanaka-ruci kambāv iva payaḥ
(Govinda-līlāmṛtam 1.91)

(149)

tayor līlā-sudhā-pāna-
pratyūhāmarṣa-saṅkulā
nindanty aruṇam udyantam
athāha lalitā sakhīm
(Govinda-līlāmṛtam 1.92)

(150)

ūṣasi vara-vadhūnām paśya rādhe'ruṇo'yam
ramaṇa-sahita-līlā-bhaṅgataḥ pāpa-rugbhiḥ
galita-pada-yugo'py adyāpi tan no jahāti
dhruvam iti vacanaṁ yad-dustyajaḥ sva-svabhāvaḥ
(Govinda-līlāmṛtam 1.93)

(151-152)

aruṇāruṇe nidadhatī tato'mbare
rati-keli-bhaṅgaja-ruṣā'ruṇām dṛśam
lalitopahāsa-janita-smitānanā
vṛṣabhānujāha mṛdu-mañjubhāṣiṇī

anūrur apy astamayan kṣaṇārddhān
nabho vīlaṅghyodayam eti so'yam
cet sorum enaṁ sa vidhir vyadhāsyad
vārttāpi rātrer na tadābhaviṣyat
(Govinda-līlāmṛtam 1.94-95)

(153-154)

manoramām vikṣya vibhāta-lakṣmīm
nipīya tasyā vacanāsavaṁ ca
mudonmanā vismṛta-goṣṭha-yānaḥ
prāṇeśvarīm tām avadan mukundaḥ

inam prabhātopagataṁ samīksya
kānteva kāntāntara-bhukta-kāntam
paśyānya-dik-saṅga-kaṣāyitāṅgam
prāciyam īrṣyāruṇiteva jātā
(Govinda-līlāmṛtam 1.96-97)

(155)

paśyonmatte dvijeśo'py akhila-jana-tama-stoma-hantāpi śāntaḥ
kānto'yaṁ te samantāt sapadi nipatito vāruṇīm samniṣevya
itthaṁ svīyena-saṅga-pramudita-nalinī-hāsa-sañjāta-lajjā
śaṅke vaktraṁ pidhatte hy uśasi kumudinī saṅkucadbhir dalaiḥ svaiḥ
(Govinda-līlāmṛtam 1.98)

(156)

dr̥ṣtvā tamaḥ-kṣayam amī vidhunānyapuṣṭā
naktam tamaś-caya-nibhās cakitāḥ prabhāte
mitram tad-āśrayatayā tamasā carantīm
grastam kuhūr iti kuhūr svagirāhvayanti
(Govinda-līlāmṛtam 1.99)

(157)

vasanta-kānta-saṁsarga-
jātānanda-bharā avī
kapotī-ghūtkṛti-miṣāt
śītkaṛotīva sonmadā
(Govinda-līlāmṛtam 1.100)

(158)

paśyānusarati cañcala-bhṛṅgaḥ
kairaviṇī-kula-keli-piśaṅgaḥ
nalinī-koṣe niśi kṛta-saṅgām
bhṛṅgīm śaśimukhi! kṛta-natibhaṅgām
(Govinda-līlāmṛtam 1.101)

(159)

kāntam āyāntam āsaṅkyā-
ruṇāṁśu-dviguṇāruṇam
kokī koka-nadam cañcvā
cumbaty ānanda-vihvalā
(Govinda-līlāmṛtam 1.102)

(160)

kalasvanākhyah kalakaṅṭhi! hamsah
samīkṣya nau sammada-phulla-pakṣah
riramsuṁ apy eṣa viśṛjya hamsīm
ta am ta inyāḥ purataḥ sameti
(Govinda-līlāmṛtam 1.103)

(161)

svasahacara-visṛṣṭam svāmibhuktam mṛṇālam
madakala-kalakaṅṭhī vibhratī paśya cañcvā
ramaṇam anu sameti tvan mukhābjārpitākṣī
sarasija-mukhi nāmnā tuṅdiketī marālī
(Govinda-līlāmṛtam 1.104)

(162)

malaya-śikhara-cārī paṅkajāmoda-dhārī
vratati-na a-kumārī-lāśya-śikṣādhikārī
vahati jala-vihārī vāyur āyāsa-dārī
sa ramaṇa-vara-nārī-sveda-jālāpahārī
(Govinda-līlāmṛtam 1.105)

(163)

itīśayoḥ sumadhura-vāg vilāsayoḥ
samīkṣya tām svabhavana-yāna-vismṛtam
sakhīś ca tāḥ smita-rucirā mudonmadā
vaneśvarī divasa-bhiyāsa sonmanāḥ
(Govinda-līlāmṛtam 1.106)

(164)

kāntā udīyur vikasan mukhendavo

rātrir gatā cāstam apāsta-candrikā
vilāsa-bhaṅgaḥ katham astu nāstu vā
kṣaṇam hṛdaiveti parāmamaṛśa sā
(Kṛṣṇa-bhāvanāmṛtam 2.56)

(165)

tamāmsya naśyann abhito yathā yathā
tadā prakāśaś ca yathā yathaidhata
tathā tathā hṛd-rujam eva sānvabhūd
vrajasya rītim śrutayo'pi no viduḥ
(Kṛṣṇa-bhāvanāmṛtam 2.57)

(166)

atha vṛndēgitābhijñā
samaya-jñā taru-sthitā
padyam udyotayāmāsa
kakkha ī vṛddha-marka ī
(Govinda-līlāmṛtam 1.107)

(167)

raktāmarā satām vandyā
prātaḥ-sandhyā tapasvīnī
ūrdhva-prasarpad arkāmśur
jaṭileyam upasthitā
(Govinda-līlāmṛtam 1.108)

(168)

ākarnya tābhir jaṭileti varṇa-
trayīm vivarṇatvam adhāri sadyaḥ
vilāsa-ratnākaram udbhavantī
śaṅkaiva tāsām culukī-cakāra
(Kṛṣṇa-bhāvanāmṛtam 2.60)

(169)

pathi piśuna-matibhyaḥ śaṅkamānau gurubhyaḥ
cala-cakita-taraṅgau nikṣipantāv apāṅgau

parama-guṇa-gabhīrau kāma-saṁgrāma-dhīrau
yayatū rati-vitandrau rādhikā-kṛṣṇacandrau
(Kṛṣṇāhnikā-kaumudī 1.42)

(170)

na pathi na bhavane vā lakṣitau tau vane vā
sahaja-sad-anuraktyā svīyayānanda-śaktyā
parijana-nayanānām utsavānādadhānāv
atha pathi viharantau rejjatur loka-kāntau
(Kṛṣṇāhnikā-kaumudī 1.43)

(171)

bhraśyad dukūla-cikura-srajam unnayantau
bhītau pṛthag gahana-vartmani cāpayāntau
tau vīksya bhīti-taralau jaṭileti nāmnā
sakhyas tatas tata itas cakitā nirīyuh
(Govinda-līlāmṛtam 1.110)

(172)

vāme candrāvali-parijanān ghoṣa-vṛddhān purastāt
kṛṣṇaḥ paścāt ku ila-jaṭilām āgatām manyamānaḥ
yāntīm kāntām sabhaya-caṭulām dakṣiṇe draṣṭum utkaś
cañcad-grīvaṁ diśi diśi dṛśau prerayan goṣṭham āyāt
(Govinda-līlāmṛtam 1.111)

(173)

mlānām utkṣipyā mālām tru ita-maṇisaraḥ kajjalām vibhrad oṣṭhe
saṁkīrṇāṅgo nakhānkair diśi diśi vikiran ghūrṇite netra-padme
paśya mlānāṅga-yaṣṭiḥ sphuṭam aparicito gopa-goṣṭhībhir agre
goṣṭhe goṣṭhendra-sūnuḥ praviśati rajanau dhvaṁsam āsādayantyām
(Stava-mālā, Kuṅja-bhaṅga 2)

(174)

anugatā jaṭilety abhiśaṅkinī
guru-nitamba-kucodvahanākulā
druta-vilambita-valgu yayau vrajam

kara-dhṛtāmbara-keśacayeśvarī
(Govinda-līlāmṛtam 1.112)

(175)

na vyālād api sambibheti purataḥ sthāṇor yathā dūrato
nodvignā kari-garjitād api yathā kākāvalī-nisvanāt
naiveyaṁ timire'pi muhyati-tarām kāmam prakāṣe yathā
tan manye virahe'pi naiva vidhurā kāntasya yoge yathā
(Jagannātha-vallabha-nāṭakam 5.34)

(176)

bhayānurāgocaya-dhūmra-lola-dṛk-
tiras-kariṇyā pihite manorathe
nije niveśyaiva hi rūpa-mañjarī
gṛham niṇṣuḥ pathi tām tad anvayāt
(Govinda-līlāmṛtam 1.113)

(177)

itas-tataḥ kṣipta-calekṣaṇāsugair
bhī-dustha-hṛd-vṛtti-cayair bha air iva
agresarais tām rati-mañjarī ca sā
nivārayanty anya-janāms tadānvayāt
(Govinda-līlāmṛtam 1.114)

(178)

tābhir vṛtā vraja-janair avilokitaiva
veśma praviśya nija-talpam athādhyatiṣṭhat
preyo-viyoga-vidhurā hi sakhīm athāsau
hṛd-vedanām prakāṣam āha sagadgadāśru
(Kṛṣṇa-bhāvanāmṛtam 2.80)

(179)

niḥsārya gehāl lalite'dhunaiva mām
praveśayasy apy adhunaiva tat punaḥ
kṛṣṇāṅga-saṅgāmṛta-sindhu-majjana-
pralobhanaivādya vṛthā kṛtā tvayā

(Kṛṣṇa-bhāvanāmṛtam 2.76)

(180)

astācalaṁ yann adhunā vyaloki yaḥ
sa tigma-raśmiḥ sakhi! pūrva-parvatam
āroḍhum ākāṅkṣati kiṁ vibhāvarī
kha-puṣpatām adyatānī jagāma kim?
(Kṛṣṇa-bhāvanāmṛtam 2.77)

(181)

dhiṁ me śrutim dhig rasanām dṛṣam ca dhik
sadātanautkaṅṭhya-bhara-jvarāturam
prāpur na pātuṁ lavam apy amuṣya yāḥ
sausvarya-saurasya-surūpatāmṛtam
(Kṛṣṇa-bhāvanāmṛtam 2.78)

(182)

nirveda-paddhatim apīpa had eva pūrvam
yogo'dhunā tu sarale bhavatīm viyogaḥ
ādyo'cyutāmṛtam adarśayad artham asyā
anyo'nubhāvayati hā ka u-kālakū am
(Kṛṣṇa-bhāvanāmṛtam 2.79)

(183)

itthaṁ sakhī-giram api pratiboddhum eṣā
naivānurāga-para-bhāgavatī śasāka
svapne punaḥ kalayitum hṛdayādhinātham
suṣvāpa sā'tha śayane vṛṣabhānu-putrī
(Kṛṣṇa-bhāvanāmṛtam 2.80 ślokārdhaḥ)

(184)

anabhisārikām kāñcit pṛcchantīm prati kācid āha—

srastam srastam udañcayaty adhiśiraḥ śyāmarā nicolāñcalaṁ
hastena ślatha-durbalena lulitākālpām vahantī tanum
muktārdhām avarudhya veṇim alasa-syande kṣipantī dṛṣau

kuñjāt paśya gṛham praviśya nibhṛtam śete sakhī rādhikā
(Stava-mālā, Kuñja-bhaṅga 1)

(185)

nirvartya vibhrama-bharam samaye svadhāmi
supte'cyute pratilayaṁ śrutayo yatheśam
līlā-vitāna-nipuṇāḥ saguṇāḥ samīyuh
sakhyo'palakṣya-gatayaḥ sadanaṁ yathā-svam
(Govinda-līlāmṛtam 1.116)

iti śrī-bhāvanā-sāra-saṅgrāhe niśānta-līlā-saṅgrāho nāma prathama-saṅgrāhaḥ

śrī śrī Bhāvanā-sāra-saṅgrāhaḥ

Prātar-līlā

(1)

paśyantīm svasutaṁ śaci bhagavatī saṅkīrtane vikṣatam
prātar hā katham eva te vapur idam sūno babhūva kṣatam
ittham lālanataḥ svaputra-vanuṣi vyagrā sprśantī muhus
talpāj jāgarayāñ cakāra yam aham taṁ gauracandraṁ bhaje

(2)

bhaktaiḥ sārddham upāgatair bhuvi nataiḥ śrīvāsa-guptādibhiḥ
pṛcchadbhiḥ kuśalam prage parimilan prakṣālya vaktraṁ jalaiḥ
puṣpādi-prativāsitaiḥ sukathayan svapnānubhūtam kathām
snātvādyād dhari-śeṣam odana-varaṁ yas taṁ ॐ gauram bhaje

(3)

mūla-sūtra

rādhām snāta-vibhūṣitām vraja-payāhūtām sakhībhiḥ prage
tad-gehe vihitānnapāka-racanām kṛṣṇāvaśeśāsanām
kṛṣṇam buddham avāpta-dhenu-sadanaṁ nirvyūḍha-godohanam

susnātam kṛta-bhojanam sahacarais tām cātha tam cāsraye ॥१॥
(Govinda-līlāmṛta 2.1)

(4)

snātānulipta-vapuṣaḥ pupuṣuḥ svabhās tan
nirmālya-mālya-vasanābharaṇena dāsyāḥ
prāsyā svakāmam anuvṛtti-ratās tayor yāḥ
śrī-rūpa-mañjari-samāna-guṇābhidhānāḥ
(Kṛṣṇa-bhāvanāmṛtam 3.1)

(5)

tā vidyud-uddyuti--jayi-prapadaika-rekhā
vaidagdhyā eva kila mūrti-bhṛtas tathāpi
yūtheśvarītvam api samyag arocayitvā
dāsyāmṛtābdhim anu sasnur ॥१॥ ājasram asyāḥ
(Kṛṣṇa-bhāvanāmṛtam 3.2)

(6)

śvaśrū-purāntara-gatottara pārśva-vartī
bhrājīṣṇu dhāma vara-silpa-kalaika-dhāma
tātena vatsalatayā vṛṣabhānunaiva
nirmāpitaṁ tad upamāpi tad eva nānyat
(Kṛṣṇa-bhāvanāmṛtam 3.3)

(7)

sthūṇā-praghāṇa pa alāṅgaṇa-toraṇālī-
gopānasī-vividha-koṣṭha-kapā a-vedyāḥ
rājanti yatra maṇi-dīpa-tati-pradīpta-
vaicitrya-nirmita-janeḥṣaṇa-citra-bhāvāḥ ॥१॥
(Kṛṣṇa-bhāvanāmṛtam 3.4)

(8)

yatrendranīla-maṇi-bhūr-valabhī ghanābhā
haṁsālir apy upari rājati rājati sā
ye vīkṣya bandhu-ripu-bhāna-bhṛto vitatyā

saṅkocayanti śikhinaḥ svaśikhaṇḍa-paṅktīḥ
(Kṛṣṇa-bhāvanāmṛtam 3.5)

(9)

tatropaveśa-śayanāśana-bhūṣaṇādi-
vedīr vimrjya parilipya viśodhya tās tāḥ
āstīrya rāṅkavam upary upayukta-mūḍhūktam
ullocam unnata-mudo militā babandhuḥ
(Kṛṣṇa-bhāvanāmṛtam 3.6)

(10)

ekā mamārja maṇi-kāñcana-bhājanāni
kācit payaḥ samaya-yogyam upānināya
citrāṁśukāpihita-ratna-catuṣkikāyām
ālambanīyam adadhād aparopabarham
(Kṛṣṇa-bhāvanāmṛtam 3.7)

(11)

pūrvedyur aṁśuka-maṇimaya-bhūṣaṇāni
mṛṣṭāni yatra nihitāny atha sampu aṁ tat
uccair jhanad-valaya-rāji samudghaṭayya
kācij jagharṣa vidhu-kuṅkuma-candanāni
(Kṛṣṇa-bhāvanāmṛtam 3.8)

(12)

anyā vyadhata sumanāḥ sumanobhir eva
citraiḥ kirī a-ka akāṅgada-hāra-kāñcīḥ
jātī-lavaṅga-khadirādibhi rajyamānāḥ
kācid babandha surasāḥ phaṇivallī-vī īḥ

(Kṛṣṇa-bhāvanāmṛtam 3.9)

(13)

atrāntare pratidiśam dadhi-manthanottha-
rāvair avārita-mahīsura-veda-ghoṣaiḥ
hambā-dhvani-vyatividhāna-mitho'vadhāyi-

dhenvāli-tarṇaka-ghaṭā valad antarāyaiḥ ॥३॥
(Kṛṣṇa-bhāvanāmṛtam 3.10)

(14)

vṛndiṣṭha-vandi-jana-vṛnda-vitāyamāna-
śrī-kṛṣṇa-kīrti-virudāli-sudhā-taraṅgaiḥ
sārī-suka-vraja-kalaiḥ kalaviṅka-keki-
kolāhalaiḥ kramata eva samedhamānaiḥ
(Kṛṣṇa-bhāvanāmṛtam 3.11)

(15)

jāgratsu loka-nicayeṣv atha vāsareti
kartavya-bhāvana-pareṣv adhiśayam eva
kṛṣṇekṣaṇa-kṣaṇa satṛṣṇatayā purandhrī-
vṛndeṣu nanda-grha-sandita-mānaseṣu
(Kṛṣṇa-bhāvanāmṛtam 3.12)

(16)

naptrī-mukhāmbuja-vilokana-jīvitāyām
tatropasṛtya sahasā mukharābhidhāyām
vātsalya-ratna-pāṭalī-bhr̥ta-peṭikāyām
rādhe! kva putri! bhavasīti samāhvayantyām
(Kṛṣṇa-bhāvanāmṛtam 3.13)

(17-20)

svabhāva-ku ilāpy ātma-
suta-sampatti-kāṅkṣayā
vyākulā jaṭilā gatvā
nikaṭam tām athābravīt

sūnoḥ prajāyur dhana-vṛddhaye'sau
tvayā snuṣā jñe! niyataṁ niyojyā
sumaṅgala-snāna-vibhūṣaṇādau
go-koṭi-hetos tapanārcanāya

ājñānavajñā nija-goṣṭha-rājñyāḥ
kāryānabhijñoktiṣu te'py avajñā

ity ādiśaty anvaham artha-vijñā
vijñāpitā me kila paurṇamāsī

asmāt tvam ārye svām naptrīm
sarva-maṅgala-maṇḍitām
vidhehi sarva-sampattir
yathā sūnor bhaven mama
(Govinda-līlāmṛtam 2.43-46)

(21)

vadhūm athābhāṣasata putri! talpād
uttiṣṭha tūrṇam kuru vāstu-pūjām
tvam maṅgala-snāna-vidhim vidhāya
pūjopahāram savitur vidhehi
(Govinda-līlāmṛtam 2.47)

(22-23)

prabhātam āyātam aho tathāpi
nidrāti naptrīti muhur vadantī
sneha-drutāngī mukharā praviśya
śayyālayam tām avadat tadedam

uttiṣṭha vatse śayanāt pramugdhe
vyasmāri vāro'dya raves tvayā kim?
snātvā prabhātārghya-vidhānam asmai
pūjopahāram racayāsyā cāśu
(Govinda-līlāmṛtam 2.48-49)

(24)

tad-vacaḥ pratibuddhātha
viśākhottthāya sālasā
sakhi! tūrṇam samuttiṣṭhot-
tiṣṭheti prāha satvarā
(Govinda-līlāmṛtam 2.50)

(25)

tāsām vacobhiḥ śayane'tha mugdhā

muhuh prajāgāryya punar nidadrau
vicālitā vicicayais tadāge
sā rājahamsīva ratālasāngī
(Govinda-līlāmṛtam 2.51)

(26)

tadaivāvasarābhijñā
jagrāha rati-mañjarī
sakhī vṛndāvaneśvaryāḥ
śrīmac-caraṇa-paṅkajam
(Govinda-līlāmṛtam 2.52)

(27-28)

ittham iyaṁ bahubhiḥ kṛta-bodhā
svāc-chayanād udatiṣṭhad analpāt
tām atha vikṣya supīta-patāṅgīm
śaṅkita-hṛṇ-mukharedam uvāca

druta-kanaka-savarṇaṁ sāyam etan murārer
vasanam urasi dṛṣṭaṁ yat sakhī te bibharti
kim idam ayi viśākhe! hā pramādaḥ pramādo
vyavasitam idam asyāḥ paśya śuddhānvayāyāḥ
(Govinda-līlāmṛtam 2.53-54)

(29-30)

tad-vacaś cakita-dhīr hṛdi sakhyā
vikṣya pīta-vasanaṁ cala-dṛṣṭyā
hā kim etad iti tām ca diśanti
drāg uvāca jaratīm ca viśākhā

svabhāvāndhe! jālāntara-gata-vibhātodita-ravi-
cchaṭā-jāla-sparśocchalita-kanakāṅga-dyuti-bharaiḥ
vayasyāyāḥ śyāmaṁ vasanam api pīti-kṛtam idam
kuto mugdhe śaṅkāṁ jarati kuruse śuddha-matiṣu
(Govinda-līlāmṛtam 2.55-56)

(31)

lalitā-pramukhās tāvat
sakhyas tāḥ sva-sva-gehataḥ
ājagmus tvaritāḥ sakhyāḥ
praskhalad gatayo'ntikam
(Govinda-līlāmṛtam 2.57)

(32-33)

tāsām vākyair gatāyāntu
kṛta-vañcana-sañcayaiḥ
mukharāyām tato'nyāsu
draṣṭu-kāmāsu tatra tām

ekaikaśo'tha militāsu sakhīṣu sarvā-
sv anyonya-hāsa-parihāsa-parāsu tāsū
suśliṣṭa-maṇḍalatayaiva kṛtopaveśā-
sv ārūḍha-ratna-maṇi-hema-catuṣkikāsu
(Kṛṣṇa-bhāvanāmṛtam 3.17 yugmakam)

(34)

śrī-rādhikā-milanam eva samasta-harṣa-
śasyaika-varṣam iti yad-dhṛdi niścikāya
śyāmalaitya samayā samayābhivijñā
śliṣṭā tayā suśamayeva tadāsa tatra
(Kṛṣṇa-bhāvanāmṛtam 3.18)

(35)

śyāme! tvam evam adhunaiva vicintyamānā
man-netra-vartma-gamitā vidhinā yathaiva
tadvat sa tarṣa-vi apī phalayiṣyate ced
adyaiva tarhi gaṇayāny api suprabhātam
(Kṛṣṇa-bhāvanāmṛtam 3.19)

(36)

hantaiṣa santatam atīva samedhamānaḥ
śaśvat sakhībhir api sundari! sicyamānaḥ
nādyāpi yat phalam adhād ayi! ko'tra hetur
hā tat kadātirabhasād avalokayiṣye

(Kṛṣṇa-bhāvanāmṛtam 3.20)

(37)

rādhe! sa te na phalito yadi tat phaliṣyaty
āścaryam asya phalam apy alasāṅgi! buddhye
āsvādyamānam api saurabha-māditāli
pratyāyaty ananubhūtam iva svam uccaiḥ
(Kṛṣṇa-bhāvanāmṛtam 3.21)

(38)

pakṣmāvalī bata yadiya-rasena śoṇe-
nārañji kañja-mukhi! tan na tad apy apaśyaḥ
yat-svādana-vyatikarād adharo vranītvam
āgāt tathāpi tad aho! na kadāpy abhunkthāḥ
(Kṛṣṇa-bhāvanāmṛtam 3.22)

(39)

śyāme! tvam apy alam alakṣita-man-nitānta-
svānta-vraṇā hasasi mām yad ato bravīmi
vidyud vihanti timiraṁ niśi yad dṛśos tat
sadyaḥ punar dviḡṇayed iti bhoḥ pratīhi
(Kṛṣṇa-bhāvanāmṛtam 3.23)

(40)

rādhe! kalā-nidhir ayaṁ vidhinopanītas
tvām santatāmṛtamayair adhinot karāgraiḥ
yat tat-kalāḥ svayam aho kucayor bibharṣi
vidyun-nibhatva-parivādam athāpi datse
(Kṛṣṇa-bhāvanāmṛtam 3.24)

(41)

śyāme! sa me sakhi! dadau na kalaṅkam eva
satyaṁ kalānidhir asāv iti vaḥ pratītaḥ
datte kadāpi mama dṛṣṭi-cakorikā yair
jyotsnā-kaṇaṁ yad api tan na punar nikāmam
(Kṛṣṇa-bhāvanāmṛtam 3.25)

(42)

rādhe! sphuṭam vada bhavan-mukha-paṅkajottha-
naktan-tanehita-sudhā-dyudhunī vidhūya
tāpaṁ nimajjayatu mām svam anu prabhāte
kṛtyāntaraṁ mama katham tad-ṛte susidhyet
(Kṛṣṇa-bhāvanāmṛtam 3.26)

(43)

śyāme'dhikuñja-nilayaṁ nava-nīla-kānti-
dhārā yadā snapayituṁ niśi mām pravṛttā
tarhy eva pañcaśara-saṅcaya-nā ya-raṅga-
bhūmiṁ ca kena ca kāñcana yāpitā'sam
(Kṛṣṇa-bhāvanāmṛtam 3.27)

(44)

vadantītham mūrchām parama-paramānanda-janikām
gatā seyaṁ sadyaḥ smṛti-vidhuratā-paddhatim agāt
kadāyātā śyāme punar iti hi pṛṣṭāham adhunā-
gatety uktvāpṛcchat parikalita-bodhām sapadi tām

(45)

alasa-valitam aṅgaṁ svāvasādam vyanakti
glapitam iva mṛṅālī-kandalam dordvayaṁ te
daśana-vasanam etan nīrasam gaṇḍa-pālī
lulita-lalita-patrā prakramaḥ kas tavaiṣaḥ
(Ānanda-vṛndāvana-campūḥ 11.217)

(46)

abhinava-latikeva vāta-rugnā
nava-nalinīva mataṅgajena bhugnā
mṛdutarā-nava-mālikeva dhūtā
mada-madhupena vilakṣyase tvam adya
(Ānanda-vṛndāvana-campūḥ 11.218)

(47)

api ciram abhilaṣyamāṇa evaṁ
praṇayini ko'pi sudurlabho hi labdhaḥ
atha katham iyam anyathā'smad ādeḥ
phalita-vatī sakhi! bhāgya-kalpa-vallī
(Ānanda-vṛndāvana-campūḥ 11.219)

(48)

iti sapraṇaya-vācā sādaram praṇayamānā
pa a-vṛta-mukhacandrā svaccha-cittā batāsau
mudam atha janayantī pārśvagānām sakhinām
avani-nihita-drṣṭim sasmitaḥ praty uvāca

(49)

kvāhaṁ sthitā kva calitā kva ca vā sa panthā
nītāsmi kena nalinākṣi tadīya pārśvam
kimvā babhūva mayi tatra sametavatyām
jānāmy ahaṁ yadi tadā bhavatī na vetti
(Ānanda-vṛndāvana-campūḥ 11.221)

(50)

vyāpāro manasaś ca yatra na gataḥ sambhāvanābhāvato
yat svapnaḥ kim athendra-jālam athavā bhrāntiḥ sudīrghaiva me
tat kim hlādi kim ārtidaṁ kim ubhayaṁ kimvā na tan nāpi tac-
ceto-vidruti-kāraṁ ca manaso mūrchākaraṁ cābhavat
(Ānanda-vṛndāvana-campūḥ 11.222)

(51)

atha śyāmāha-
kelī-kalādhyayana-kauśalam ekadaiva
na syād ataḥ kim api no bhavatī viveda
bhūyas tataḥ sakhi! vilāsa-guroḥ sakāśād
yatnād adhīṣva yadi vijñatamāsi bhūṣṇuḥ
(Ānanda-vṛndāvana-campūḥ 11.224)

(52)

tataḥ śrī-rādhikā prāha-

mātaḥ paraṁ sumukhi! yāmi tadīya-pārśvaṁ
dūrād asau nayana-vartma-nivartanīyaḥ
adhyetu nāma bhavatī tata eva tat te
pāṇḍityam eva manaso rasadaṁ mama syāt
(Ānanda-vṛndāvana-campūḥ 11.226)

(53)

bhrājante vara-danti! mauktika-gaṇā yasyollikhadbhir nakhaiḥ
kṣiptaḥ puṣkara-mālayāvṛta-rucaḥ kuñjeṣu kuñjeṣv amī
sau īryābhir uroja-pañjara-taṭe saṁveśayantyā katham
sa śrīmān hariṇekṣaṇe! harir abhūn netreṇa baddhas tvayā?
(Ujjvala-nīlamaṇi, Uddīpana-vibhāva-prakaraṇam 20)

(54)

ko'yaṁ kṛṣṇa iti vyudasyati dhṛtiṁ yas tanvi karṇaṁ viśan
rāgāndhe! kim idaṁ sadaiva bhavatī tasyor asi kṛḍati
hāsyam mā kuru mohite! tvam adhunā nyastāsyā haste mayā
satyam satyam asau drgaṅganam agād adyaiva vidyun-nibhaḥ
(Ujjvala-nīlamaṇi, Sthāyībhāva-prakaraṇam 148)

(55)

lajjābhara-krāntatayātītūṣṇīm
sthitā vayasyā priya-keli-vārttām
śrotuṁ grhītvā cibukaṁ tadā sā
hy aty āgrahīd ālīm atha pravaktum

(56)

priya-sakhi! mama vṛttam pṛccha mā bhāgyam īdṛk
kva nu mama kathayeyaṁ tvayy ahaṁ tān vilāsān
dhṛtavati karam eva śyāmale kvāsa kāhaṁ
kim iva ca karako'sau kiṁ vyadhān na smarāmi
(Vṛndāvana-mahimāmṛtam 5.98)

(57)

veṇīm gumphati divya-puṣpa-nicayaiḥ sīmanta-sīmany aho
sindūraṁ nidadhāti kajjala-mayīm nirmāti rekhām dṛśoḥ

divyaṁ vāsayate dukūlam asakṛt tām̐būlam apy āśayed
itthambhūta-ratiḥ sakhā tava na mām talpe nidhatte'ṅkataḥ
(Vṛndāvana-mahimāmṛtam 5.99)

(58)

nityaṁ manmukha-sammukhaṁ mukha-vidhuṁ dhatte'nimiṣekṣaṇo
nityaṁ manmukham eva paśyati mayaiivājasra-goṣṭhī-paraḥ
ādhāyaiva śayīta mām ḥṛdi mayaiivāvartayet pārśvakam
sakhyus te sakhi! sarva-nāgara-maṇeḥ prītiḥ katham varṇyatām?
(Vṛndāvana-mahimāmṛtam 5.97)

(59)

vilāsa-ceṣṭā sakhi! keśi-nāśino
halāhalābhā pradahanti me manaḥ
kṛntanti marmāṇi guṇā ghuṇā iva
premā vikārī ḥṛdi ḥṛd-vraṇo yathā
(Alaṅkāra-kaustubha 3.56)

(60)

no vidmaḥ kim u gauravaṁ gurukule kaulīnya-rakṣā-vidhau
na śraddhā kim u durjanokti-garala-jvālāsu kim no bhayam
udvegādan avasthitam mama manaḥ kasyāpi megha-tviṣo
yūnaḥ śrotra-gatair ghuṇair iva guṇair antaḥ kṛtam jarjaram
(Alaṅkāra-kaustubha 5.71)

(61)

rādhe! yad-āsya-sarasī-ruha-gandha evam
andhīkaroti kulajā-kulam āli! dūrāt
tan-madhv atīva surasaṁ sarasaṁ pibantyāś
citta-bhramas tava madād iti naiva citram
(Kṛṣṇa-bhāvanāmṛtam 3.31)

(62)

atrāntare madhurikā militātha pṛṣṭā
tābhir jagāda madhuraṁ śṛṇutaitad ālyāḥ
kasyaicid eva kṛtaye vrajarāja-veśma

prāptādyā kautukam aho yad uṣasy apaśyam
(Kṛṣṇa-bhāvanāmṛtam 3.32)

(63)

paurnamāsī bhagavatī sarva-siddhi-vidhāyini
kāśāya-vasanā gaurī kāśa-keśī darāyatā
kṛṣṇam draṣṭu-manās talpād udatiṣṭhad dvija-dhvanaiḥ
(Rādhā-kṛṣṇa-gaṇoddeśa-dīpikā 69)

(64)

atha prabhāte kṛta-nitya-kṛtyā
prītyācyutasyātivihasta-cittā
premenu-pūrṇā kila paurnamāsī
tūrṇam vrajendrālayam āsasāda
(Govinda-līlāmṛtam 2.2)

(65)

kṣaumaṁ vāsaḥ pṛthu-kaṭi-taṭe bibhratī sūtra-naddham
putra-sneha-snuta-kuca-yugam jāta-kampaṁ ca subhrūḥ
rajiv-ākara-śrama-bhuja-calat-kaṅkaṇau kuṅḍale ca
svinnaṁ vaktraṁ kavara-vigalan-mālatī nirmamantha
(ūrīmad-Bhāgavatam, 10.9.3)

(66)

rajani-vipariṇāme gargariṇām garīyān
dadhi-mathana-vinodād udbhavann eṣa nādaḥ
amara-nagara-kakṣā-cakram ākramya sadyaḥ
smarayati sura-vṛndāny abdhi-manthotsavasya
(Lalita-mādhava-nāṭakam 2.2)

(67)

manthānoddhṛta-gavya-vindu-nikara-vyākīrṇa-ramyāṅganam
prema-sniḡdha-janānvitam bahu-vidhai ratnair vicitrāntaram
kṣīromy ucchalitam mudāhi-vilasac-chayyā-prasuptācyutam
śveta-dvīpam ivālayam vraja-pater vikṣyāsa sānanditā
(Govinda-līlāmṛtam 2.3)

(68)

tām āgatām abhipreksya
sākṣād iva tapaḥ-śriyam
vraja-rajñī parābhijñā
sthiti-jñābhyudyayau mudā
(Govinda-līlāmṛtam 2.4)

(69)

ehi bho bhagavatīti vraja-vandye
svāgatāsi bhavatīm praṇamāmi
ity udīrya savidhe praṇamantīm
sā mukunda-jananīm parirebhe
(Govinda-līlāmṛtam 2.5)

(70)

āśīrbhir abhinandyāmūm
govinda-darśanosukā
papraccha kuśalam cāsyāḥ
sadhavātmaja-go-tateḥ
(Govinda-līlāmṛtam 2.6)

(71)

nivedya kuśalam cāsyai
tayotkaṇṭhitayā saha
utkā śayyā-grhaṁ sūnoḥ
praviveśa vrajeśvarī
(Govinda-līlāmṛtam 2.7)

(72)

ḍorī-jūṭita-vakra-keśa-pa alā sindūra-bindūllasat-
sīmanta-dyuti-raṅga-bhūṣaṇa-vidhim nātiprabhūtam śritā
govindāsya-niṣṛṣṭa-sāsru-nayana-dvandvā navendīvara-
śyāma-śyāma-rucir vicitra-sicayā goṣṭheśvarī pātu vaḥ
(Bhakti-rasāmṛta-sindhuḥ 3.4.13)

(73)

paryaṅke nyasya savyaṁ tad-upari nihita-svāṅgabhārātha pāṇim
kṛṣṇasyāṅgaṁ spr̥śantītara-kara-kamaleneṣad-ābhugna-madhyā
siṅcanty ānanda-bāṣpaiḥ snuta-kuca-payasāṁ dhārayā cāsyā talpaṁ
vatsottiṣṭhāṣu nidrāṁ tyaja mukha-kamalaṁ darśayety āha mātā ॥॥‡
(Govinda-līlāmṛtam 2.13)

(74)

madhurikovāca—
gāndharvike! śṛṇu yad anyad abhūd vicitraṁ
nīlāmśukaṁ svatanayor asi vīkṣyamāṇāṁ
tām āha saiva bhagavaty ayi goṣṭha-rājñi!
rāmāmbareṇa parivartitam asya vāsa
(Kṛṣṇa-bhāvanāmṛtam 3.38)

(75)

tā aṅkagāruṇa-maṇi-pratibimba eva
gaṇḍe vibhāti tava mādharma! śoṇa-śociḥ
ity ukta eva sa tayā nija-pāṇinā taṁ
sadyo jagharṣa bhavad-ādharma-rāga-bhāgam
(Kṛṣṇa-bhāvanāmṛtam 3.39)

(76)

uttiṣṭha tāta rajanīyam agād virāmaṁ
paśyāṁśumantam udayodyamanābhirāmam
pratyūṣa-sevana-vidhau vilasad-vilāsāḥ
śayyālayaṁ tava viśanti kumāra-dāsāḥ
(Kṛṣṇāhnika-kaumudī 2.2)

(77)

saṅkīrtayan jaya jayeti girā suvṛttas
tvāṁ tāta jāgarayitum praṇayāt pravṛttaḥ
kīras tavaiṣa nija-pāṇi-talena puṣṭaḥ
sanmañju-vāk kanaka-pañjara-vāsa-hṛṣṭaḥ
(Kṛṣṇāhnika-kaumudī 2.3)

(78)

khedas tavaiṣa śayanālasa-bhāra-mūlaḥ
svāpaṁ jahīhi bhava jāgaraṇānukūlaḥ
itthaṁ kareṇa mṛdunā muhur aṅgam aṅgam
āspr̥śya bāhu-yugalena tam ālilinga
(Kṛṣṇāhnika-kaumudī 2.4)

(79)

mātuḥ kalām giram atipraṇayopagūhaṁ
śrutvānubhūya ca tadaiva sa samyag ūham
gātrāvamo ana-puraḥsara-jṛmbhaṇena
jāgrad-daśām abhinināya kutūhalena
(Kṛṣṇāhnika-kaumudī 2.5)

(80)

kālociteṣu paricāraṇa-kausaleṣu
gādhānurāga-parabhāga-nirākuleṣu
dakṣaṁ samakṣam anuśāsyā kumāra-dāsi-
dāsaṁ vrajendra-gr̥hiṇī sva-gr̥hānayaśīt
(Kṛṣṇāhnika-kaumudī 2.6)

(81)

tāvad gobha a-bhadrasena-subala-śrī-stokakṛṣṇārjuna-
śrīdāmojjvala-dāma-kiṅkiṇī-sudāmādyāḥ sakhāyo gr̥hāt
āgatya tvaritā mudābhimilitāḥ śrī-sīriṇā prāṅgaṇe
kṛṣṇottīṣṭha nijaṣṭa-goṣṭham aya bho ity āhvayantaḥ sthitāḥ
(Govinda-līlāmṛtam 2.8)

(82)

hī hī prabhātaṁ kim u bho vayasyā
adyāpi nidrāti kathaṁ sakhā naḥ
tad bodhayāmy enam itirayan sva-
talpād udasthān madhumaṅgalo'pi
(Govinda-līlāmṛtam 2.9)

(83)

samuttiṣṭha vayasyeti
jalpaṁs talpālayaṁ hareḥ
nidrālasa-skhalad-yānaḥ
prāviśan madhumaṅgalaḥ
(Govinda-līlāmṛtam 2.10)

(84)

tad-vāg-vigata-nidro'yam
uttiṣṭhāsur apīśvaraḥ
utthātum īśvaro nāsīd
ghūrṇā-pūrṇekṣaṇaḥ kṣaṇam
(Govinda-līlāmṛtam 2.11)

(85)

uttiṣṭha kuryāṁ mukha-mārjanaṁ te
balasya vāsaḥ kim iha tvad-aṅge
iti bruvāṇāpanināya nīlaṁ
vāsas tad-aṅgād avadac ca sāryāṁ
(Govinda-līlāmṛtam 2.15)

(86)

ayi bhagavati! paśyāco itaṁ me'sya sūnoḥ
kamala-mṛdulam aṅgaṁ malla-līlāsu lolaiḥ
khara-nakhara-śikhābhir dhātu-rāgāticitraṁ
capala-śīśu-samūhair hā hatā kim karomi?
(Govinda-līlāmṛtam 2.15)

(87)

sneha-bharaiḥ svajananyās
citra-padām api vāṇīm
tām avadhārya murārīr
hrī-cakitekṣaṇa āsīt
(Govinda-līlāmṛtam 2.17)

(88-89)

kṛṣṇam saśaṅkam āśaṅkya
parihāsa-paṭur baṭuḥ
sneha-klinnāntarām ambām
avadan madhumaṅgalaḥ

satyam amba! vayasyālī
vāritāpi mayāniśam
reme'nenātilubdhena
kuñjeṣu keli-cañcalā
(Govinda-līlāmṛtam 2.18-19)

(90)

atha prakāśī-kṛta-bālya-vibhramo
yatnāt samunmīlya vilocanam muhuḥ
paśyan puraḥ svām jananīm hariḥ punar
nyamīlayat sa smita-vaktra-paṅkajaḥ
(Govinda-līlāmṛtam 2.20)

(91)

ākarnya vācam vraja-rāja-patnyāḥ
samīkṣya kṛṣṇasya ca bālya-ceṣṭām
bhāvāntarācchādakarīm jananyās
taṁ paurṇamāsī smita-pūrvam āha
(Govinda-līlāmṛtam 2.21)

(92)

sakhīnām sandohair niravadhi mahākeli-tatibhiḥ
parīśrāntas tvam yat svapiṣi sumate योगyam iha tat
anālokya tvām bhos tṛṣitam api no tarṇaka-kulam
dhayaty ūdhaḥ kintu vraja-kula-pate jāgrhi tataḥ
(Govinda-līlāmṛtam 2.22)

(93)

uttiṣṭha goṣṭheśvara-nandanārāt
paśyāgrajo'yaṁ saha te vayasyaiḥ
goṣṭham pratiṣṭhāsuraḥ api pratīkṣya
tvām aṅgane tiṣṭhati tarṇakaiś ca

(Govinda-līlāmṛtam 2.23)

(94)

sa-muṣṭi-pāṇi-dvayam unnamayya
vimo ayan so'tha rasālasāṅgam
jṛmbhā-visarpad-daśanāṁśu-jālas
tamāla-nīlaḥ śayanād udasthāt
(Govinda-līlāmṛtam 2.24)

(95)

unmīlana-pratinimīlanayor bahutve
jāgrac-chayāna-daśayor iva miśritatve
sā nidrayā viraha-kātarayā dhṛteva
tasyotthitasya nayana-dvitayī dideva
(Kṛṣṇāhnikā-kaumudī 2.7)

(96)

kha vaika-deśe tv atha sanniviṣṭo
vinyasta-pādābja-yugaḥ pṛthivyām
namāmy ahaṁ tvāṁ bhagavaty ayīti
jagāda jṛmbhodgama-gadgadaṁ saḥ
(Govinda-līlāmṛtam 2.25)

(97)

ā-pāda-śīrṣam atha pāṇi-talābhimarśe-
nāvyādajo'nghrim iti mantram udāharantī
samrakṣya tūrṇam akhilāṅgam athordhva-dṛṣṭyā
kiñcit sa-kāku-bharam arthayate sma rājñī
(Kṛṣṇa-bhāvanāmṛtam 3.35)

(98)

devādhideva! bhavataiva cirāt suto'yam
dattaḥ sva-bandhu-jana-jīvanatām upetaḥ
pālyo'pi nātha! bhavataiva kṛpā-bhareṇa
svenaiva kām apacitīm tava vedmi kartum
(Kṛṣṇa-bhāvanāmṛtam 3.36)

(99)

ārātrikeṇa maṇi-maṅgala-dīpa-bhājā
vibrājiteṇa jīta-saubhagavat samājāḥ
ādhyāya paṇi-sarasī-ruhayor mudāsya-
nīrājanam vidadhire'sya kumāra-dāsyaḥ
(Kṛṣṇāhnikā-kaumudī 2.8)

(100-101)

uṣṇīṣa-bandha-sumanojñatamottamāṅgāḥ
pāthoja-keśara-susaurabha-sundarāṅgāḥ
śyāmāḥ sitās ca haritā aruṇās ca pītā
ye ke'pi ke'pi mahanīya-guṇaiḥ parītāḥ

tair eva kevala-sukhānubhava-svarūpair
naisargikānudina-divya-kumāra-rūpaiḥ
dāsī-gaṇair api ca dāsa-gaṇair udāraiḥ
sevā vyadhāyi vividhāsya vilola-hāraiḥ
(Kṛṣṇāhnikā-kaumudī 2.9-10)

(102)

paryānkataḥ samadhiruhya maṇi-catuṣkaṁ
śrī-pāda-pīṭha-mahasā vilasad-vapuṣkam
cārūpaviṣṭam atihṛṣṭa-hṛdo gṛhītvā
cārūpacāram atha bhejur amī militvā
(Kṛṣṇāhnikā-kaumudī 2.11)

(103)

tair āhitām karatale vinidhāya dhārām
karpūra-saurabhavatām aticāru-vārām
gaṇḍūṣa-puram upakṣiptas utthopajoṣam
kṛṣṇaḥ śanair abhiṣiṣeca mukhābja-koṣam
(Kṛṣṇāhnikā-kaumudī 2.12)

(104)

āmṛjya cāru-mṛdu-sūkṣma-balakṣa-vāsah-

khaṇḍena pāṇi-vadaṇaṁ nirupādhi-hāsaḥ
tair āhitaṁ karatale mṛdu danta-kāṣṭhaṁ
pratyaagrahīn mradimaṇiṣṭhaṁ atho laghiṣṭhaṁ
(Kṛṣṇāhnikā-kaumudī 2.13)

(105)

kalpa-drumasya mṛdunā vi apena tena
ratnāṅgulīyaka-mahobhir alaṅkṛtena
dantāvaliṁ vihita-vikṣaka-netra-harṣaṁ
ālola-kuṇḍala-yugaṁ śanakair jagharṣa
(Kṛṣṇāhnikā-kaumudī 2.14)

(106)

aṅguṣṭha-tarjanikayor dhṛtayā vitastyā
jihvā-vilekhanikayā maṇi-hemamayyā
rājan maṇīndra-valayaṁ vyalikhan manoḥjñāṁ
tāmbūla-rāga-parabhāgavatīṁ rasa-jñāṁ
(Kṛṣṇāhnikā-kaumudī 2.15)

(107)

bhūyaḥ payobhir amalair vadaṇaṁ nineja
bhūyo mamārja ca kadāpi na codviveja
śrī-darpaṇaṁ kṛta-samarpaṇa-cañcalākṣi-
lakṣmyā cakāra mukha-dhāvana-śuddhi-sākṣi
(Kṛṣṇāhnikā-kaumudī 2.16)

(108)

māṇikya-kaṅkatikayā kara-padma-koṣaṁ
samprāptayā valaya-kaṅkati-cāru-ghoṣaṁ
keśa-prasādhanam athānabhisandhi-hāsī-
bhūtānā vyadhita kāpi kumāra-dāsī
(Kṛṣṇāhnikā-kaumudī 2.17)

(109)

naktantaṇaṁ vasaṇaṁ asya nirāsyā kaścīd-
vāso'ntaraṁ suparidhāpya kalā-vipaścīti

uṣṇīṣa-bandham atha mūrdhni babandha pādau
prakṣālya vārbhir abhimṛjya ca vāsarādau
(Kṛṣṇāhnikā-kaumudī 2.18)

(110)

gā dogdhum uddhura-dhiyo'pi vṛthodyamās te
gopā babhūvur atha tarṇaka-maṇḍalās ca
cūṣanta eva na payaḥ kaṇa-mātram āsām
āpīnato'dya yad avāpurato viṣeduḥ
(Kṛṣṇa-bhāvanāmṛtam 3.44)

(111)

gāvas tavādhvani dhṛtāsru-bhṛtākṣi-yugmā
na prasravanty apagatān na lihanti vatsān
hambādhvani-dhvanita-dig-valayā vilambam
soḍhum darāpi na hi samprati śaknuvanti
(Kṛṣṇa-bhāvanāmṛtam 3.45)

(112)

ity eva kenacid upetya sa goduhokto
mātrṇ nijāsyā-dara-hāsyā-sudhābhiṣekaiḥ
svānanda-śāmsibhir asau sukhayan mukhābjam
tāmbūla-rañjitaṁ alam kalayann udasthāt
(Kṛṣṇa-bhāvanāmṛtam 3.46)

(113)

dohaṁ samāpya balabhadra! sahānujas tvam
mallājiraṁ vrajasi cet kuru mā vilambam
nirmañcanam tava bhaje kṣaṇa-mātreva
sārdham vihr̥tya sakhibhir drutam ehi bhoktum
(Kṛṣṇa-bhāvanāmṛtam 3.47)

(114)

śrutveti mātr-giram āha harir na mātāḥ
pratyeṣi mām yad amum eva vadasy athaivam
śiṣṭo'graṇiḥ punar amīṣv aham eka eva

no ced amuṣya vaśatām kim uri kariṣye?
(Kṛṣṇa-bhāvanāmṛtam 3.48)

(115)

śiṣṭo yathā tvam asi vatsa! nijātibālyam
ārabhya tat khalu vidanty akhilāḥ purandhryaḥ

yāḥ svālayāpacaya-vedanayā purāsām
phut-kartum āpur iha no katidheti soce
(Kṛṣṇa-bhāvanāmṛtam 3.49)

(116)

saudāminī-tati-vibhā-jayi-dāmanī-dyud
vibhrāji-savya-kara-korakitāravindaḥ
sa grāhita-pramita-kānaka-dohanīko
mātrā tayā sakhi! rayād adhikaṁ vireje
(Kṛṣṇa-bhāvanāmṛtam 3.50)

(117)

stambe-rama-vraja-vidāmbi-vilāmbi-pāda-
vinyāsa-jhañjhana-jhaṇat-kṛta-kiṅkiṅkaḥ
lolālakāli-maṇi-kuṇḍala-kānti-veṇī-
vīci-bhara-snapita-vaktra-sudhāmsu-bimbaḥ
(Kṛṣṇa-bhāvanāmṛtam 3.51)

(118)

pītottariya-capalelita-keli-nṛtya-
rājad-ghanāṅga-kiraṇocchalanocchrita-śrīḥ
preṅkhola-hāra-paridhi-śrita-kaustubhodyad-
bhānuḥ svanac-caraṇa-bhūṣaṇa-cumbi-dāmā
(Kṛṣṇa-bhāvanāmṛtam 3.52)

(119)

niṣkramya ramya-purataḥ purato'bhigacchan
yacchan mudam svajananī-jana-locanebhyaḥ
dāsaiḥ pradhāritam avārita-rocir aśnam

tāmbūla-pulakam avāpa sa gopurāgram
(Kṛṣṇa-bhāvanāmṛtam 3.53)

(120)

tad-bāhya-kuṭṭima-ta īm avalambamānaḥ
kā kutra kiṁ kuruta ity anusandadhānaḥ
vyāpārayan nayanam a a-ghaṭāsu narma-
preṣṭhair miladbhir abhitaḥ sa rarāja mitraiḥ
(Kṛṣṇa-bhāvanāmṛtam 3.54)

(121)

tan nirmitānupada-karṇa-kathā-rasajña-
syāsyāmbuje kim api yat-smitam udbabhūva
tasyārtha-jātam api kiṁ vivarītum īše
ceto'lr eva tava sakhy anusandadhātu
(Kṛṣṇa-bhāvanāmṛtam 3.55)

(122)

uṣṇīṣa-vakrīma-mahāmadhurimṇi tasya
tātkālike kila na kasya mano nyamāṅkṣīt
tatraiva śekharita-kānaka-sūtra-jāla-
rājan-maṇi-dyuti-bharāḥ kim u varṇanīyāḥ
(Kṛṣṇa-bhāvanāmṛtam 3.56)

(123)

taiḥ saurabhaiḥ prasṛmarair anu nūpurādi-
dhvānair balena valabhīm adhirohitābhiḥ
gośāla-vartmani calal lalanāvalībhir
netrāmbujaiḥ sa katidhā nahi pūjyate sma
(Kṛṣṇa-bhāvanāmṛtam 3.57)

(124)

tat-tad-vilāsa-balitā suṣamā-rasālā
preṣṭhasya sā madhurikā pariveśyamānā
vaiśleṣika-jvaram aśīsamad apy athāsyaś
tene ca tam śata-guṇam tṛṣam edhayantī

(Kṛṣṇa-bhāvanāmṛtam 3.58)

(125)

harṣonnatīḥ stimitatām śravasor vyatānī
tarṣottha-samjvarabharas tu dṛśor viveśa
ākasmikī nirupamā prativeśi-sampat
tāpaṁ tanoti sahavāsa-bhṛtām sadaiva
(Kṛṣṇa-bhāvanāmṛtam 3.59)

(126)

prāhānurāga-parabhāgavatī tataḥ sā
tā eva cāru-mukhi! dhanyatamā ramāṇyaḥ
yāḥ khelayanti satatam sudṛśas tadiya-
lāvaṇya-keli-jaladhau kala-dhauta-gātryaḥ
(Kṛṣṇa-bhāvanāmṛtam 3.60)

(127)

janmaiva hanta kim abhūn mama gokule'smims
tan mādhurīm na yad urī-kurute kadāpi
tat śyāmale'ticapale hṛdi leśa-mātrī
no sambhaved iha bhava dhṛtir ity avehi
(Kṛṣṇa-bhāvanāmṛtam 3.61)

(128)

śyāmāha yāmi! lalite! śṛṇu yāmi geham
sampraty amūm prati mamāstu girām virāmaḥ
tvaṁ padminīm vraja-purandara-sadmanīmām
kṛṣṇekṣaṇālini samarpaya baddha-tṛṣṇe
(Kṛṣṇa-bhāvanāmṛtam 3.62)

(129)

priya-viraha-vihastā srasta-dhīḥ sā tadānīm
kṣaṇam api yuga-kalpaṁ kalpayantī babhūva
yad akhilam api kṛtyam kāritā kiṅkarībhiḥ
samaya-vihitam eko'bhyāsa evātra hetuḥ

(130)

atha nikhila-sakhinām svālibhiḥ snāpitānām
dhṛta-samucita-vastrāṅkṛtīnām tatiḥ sā
mathita-śarad-udañcac-candrikā-sindhu-jātām
śriyam api nija-pādāmbhoja-bhāsā vijigye
(Kṛṣṇa-bhāvanāmṛtam 3.64)

(131)

kācin maṇīndramayam āsanam ājahāra
śrī-pāda-pīṭham aparā tad adho dadhāra
kāpy ānayad vadana-dhāvana-bhājanāni
kāpy ādadhe daśana-śodhana-sādhanāni
(Kṛṣṇāhnikā-kaumudī 2.48)

(132)

utthāya talpa-talataḥ kanakāsana-sthā
nidrāvasāna-vigalan-niyata-vyavasthā
sā pāda-pīṭham adhi datta-padāravindā
babhrāja sat-parijanair vihitābhinandā
(Kṛṣṇāhnikā-kaumudī 2.49)

(133-134)

bhṛṅgāra-nāla-śikhareṇa samarpitābhiḥ
sandhāya vaktra-vivare culukī-kṛtābhiḥ
tat-saurabhasya rabhasādhika-saurabhābhiḥ
śrī-pāni-padma-tala-saṅgama-lohitābhiḥ

nikṣepaṇe priya-sakhī-karayoh kṛtābhiḥ
karpūra-pūra-rajāsā'bhīsvāsītābhiḥ!
vyāptālibhiḥ sakala-keli-kalā-suhṛdbhiḥ
sā sādhu śodhitavatī mukha-padmamadbhiḥ
(Kṛṣṇāhnikā-kaumudī 2.50-51)

(135)

kara-talād asakṛc-culukī-kṛtam
salilam ā-rada-tālv anu cālitam

cala-kapola-yugonnati-mañjula-
dhvani-bhṛtaṁ nibhṛtaṁ kṣīpati sma sã
(Kṛṣṇa-bhāvanāmṛtam 4.2)

(136)

viṣmarān alakān kiratī śirasya
upari savya-karāṅguli-ghaṭ anaiḥ
alika-gaṇḍa-dṛg-ādy atha sāmīta-
dyutim itaṁ timitaṁ trir adīdhavat
(Kṛṣṇa-bhāvanāmṛtam 4.3)

(137)

vi apikām dyutaros tata-rociṣaṁ
rada-hitām nihitām sva-vayasyayā
mukulitāmbujatām bhajatāñjasā
mṛdutareṇa kareṇa sudṛg dadhe
(Kṛṣṇa-bhāvanāmṛtam 4.4)

(138)

pratisarodita-dolanam asvanad-
valayam uccala-kunḍalam etayā
vyadhita sã mṛjatī radanāṁś chaviṁ
kaṇavad ucchalitām lalitām śritān
(Kṛṣṇa-bhāvanāmṛtam 4.5)

(139)

atha dadhe sudatī dhanur-ākṛtiṁ
maṇimayīm rasanā-pariṇejinīm
mṛdula-pāṇi-yugāṅguli-yugmakām
sahacarī-karato'dara-toṣataḥ
(Kṛṣṇa-bhāvanāmṛtam 4.6)

(140)

navadalopamitām rasanām mṛjaty
atha tayā nata-kampita-mastakam
mukham iyaṁ skhalitair alakair vṛtaṁ

vidadhatī dadhatī smitam ābabhau
(Kṛṣṇa-bhāvanāmṛtam 4.7)

(141)

niraṇījad bahir-antaram apy aram
mukha-vidhor atha dhauta-kara-dvayā
parijanārpita-mañjula-vāsasā
jala-kaṇāpanayam sanayam vyadhāt
(Kṛṣṇa-bhāvanāmṛtam 4.8)

(142)

sahacarī-vidhr̥te maṇi-darpaṇe
tad-abhinandana-sākṣiṇi vikṣya sā
smita-sudhābhir adhāvayad ānanam
priyatama-kṣaṇa-lakṣaṇa-lakṣakam
(Kṛṣṇa-bhāvanāmṛtam 4.9)

(143)

tasya dohādikām kriyām
dṛṣṭāgatā kalāvati
jagādātha tad-abhyarṇe
paramollāsa-samyutā

(144)

gopālo'pi sva-gośalam
sarāma-madhumaṅgalaḥ
sakāvya-gīṣpatiḥ sāyam
śaśi-vāmbaram āviśat
(Govinda-līlāmṛtam 2.37)

(145)

dadhāra dyuṣadām rāmo
dhavalāvali-veṣṭitaḥ
kailāsa-gaṇḍa-śailālī-
madhyasthairāvata-bhramam
(Govinda-līlāmṛtam 2.38)

(146)

madhye'cyuto'ñcan dhavalāvalīnām
udānanānām paritaḥ sthitānām
dadhau janānām sphū a-puṇḍarīka-
śreṇy-antar-añcad-bhramara-bhramam saḥ
(Govinda-līlāmṛtam 2.39)

(147)

hihī gaṅge! godāvare! śabale! kālindi! dhavale!
hihī dhūmre! tūṅgi! bhramari! yamune! haṁsi! kamale!
hihī rambhe! campe! kariṇi! hariṇīti vraja-vidhur
muhur nāma-grāham nikhila-surabhīr āhvayad asau
(Govinda-līlāmṛtam 2.40)

(148)

nyastāṅgaḥ prapadopari praghaṭayan jānu-dvaye dohanīm
kāścid dogdhi payaḥ svayam tv atha parāḥ svair dohayaty unmukhīḥ
anyāḥ pāyayati svataṛṇaka-gaṇān kaṇḍūyanaiḥ prīṇayann
ittham nanda-sutaḥ prage svasurabhīr ānandayan nandati
(Govinda-līlāmṛtam 2.41)

(149)

pādāgre kṛta-pādukaṁ trika-samullāsollasat-pārṣṇikaṁ
madhye nyasya ghaṭīm pa onnam anataḥ prodyat tviṣor jānunoḥ
gotunda-vyatiśaṅga-sundara-dara-kṣobha-ślathoṣṇīśakaṁ
pāṇibhyām krama-kuḍmalāṅguli-pu am gām dogdhi dugdham hariḥ
(Ānanda-vṛndāvana-campuh 11.88)

(150)

vatsād apy adhika-priyo bhagavataḥ pāṇy-ambuja-sparśana-
sneha-srāvi-payaḥ-payodhara-pu ā gaur duhyamānā svayam
dhārābhīḥ sugabhīra-ghoṣa-gahanam āpūrya sā dohanīm
dohany antaram eti yāvad avanīm tāvat samāpupluvat
(Ānanda-vṛndāvana-campuh 11.90)

(151)

aṅguṣṭhāgrima-yantritāṅgulir asau pādārddha-nīruddha-bhūr
āpīnāñcala-mardayann iha puro dvitraiḥ payo-bindhubhiḥ
nyag-jānu-dvaya-madhya-yantrita-ghaṭi-vaktrāntare praskhalad-
dhārā-dhvāna-manoharam sakhi! payo gām dogdhi dāmodaraḥ
(Padyāvalī 2.62)

(152)

śṛṅvantīm bhāva-vaivaśyād
vismṛta-snāpana-kriyām
lavaṅga-mañjarī sadyo
juhāva vyagra-mānasā

(153)

tatra kāñcanamaye mṛdu-piṭhe
cīna-cela-pihite viniviṣṭām
sevane parijanā nipuṇā drāk
tām upāyana-karāḥ parivavruḥ
(Govinda-līlāmṛtam 2.65)

(154)

sāvātārayad-ābharāṇa-nicayam
lalitā svasakhī-tanutaḥ sadayam
kanaka-vratater iva sapraṇayam
pallava-kusuma-stavaka-pracayam
(Govinda-līlāmṛtam 2.60)

(155)

āmṛjya cela-śakalena tanūttamena
sarvāṅgam aṅkitam anaṅga-raṇāṅkakena
abhyaṅga-saṅgi-vasanam paridhāpya naktam
vāso'bhyamūmucad anuttama-gandha-yuktam
(Kṛṣṇāhnikā-kaumudī 2.55)

(156)

ākṛṣya mugdham avaguṇṭhanam uttamāṅgād
unmocya kuntala-tatiḥ sughanottamāṅgāḥ
ratna-prasāadhanikayā cala-kaṅkaṅāliḥ
saprema sādaram aśūśudhad uttamāliḥ
(Kṛṣṇāhnika-kaumudī 2.54)

(157)

prakṣālya pāda-yugalam mukuram purastād
ādarśya kācana kalā-kuśalatva-śastā
tailena satsurabhiṇā lasatāruṇimnā-
bhyānaṅja kaṅja-vadanām praṇayena bhūmnā
(Kṛṣṇāhnika-kaumudī 2.56)

(158)

aṅgād yato yata udasyati cāru-celam
tat-tan-nirīkṣya hriyam ṛcchati sānuvelam
tenāktam aktam avadhāya sakhīyam aṅgam
tasyāḥ pyadhāt tad-akhilam kṛta-hrī-vibhaṅgam
(Kṛṣṇāhnika-kaumudī 2.57)

(159)

abhyajya rajyad-atiśuddha-hṛdo vayasyā
āpāda-mūrdha-kṛta-mardanam aṅgam asyāḥ
udvartanam vidadhire ghanasāra-pūrṇaiḥ
kastūrikā-ghuṣṇa-candana-cāru-cūrṇaiḥ
(Kṛṣṇāhnika-kaumudī 2.58)

(160)

gandhānubandhi-vimalāmalakī-kaṣāyaiḥ
keśān viḡhṛṣya katamā vividhair upāyaiḥ
bhṛṅgāra-nāla-galitair lalitiḥ kabandhair
ukṣām cakāra sahaja-praṇayānubandhaiḥ
(Kṛṣṇāhnika-kaumudī 2.59)

(161)

kālocitena ghanasāra-suvāsitena

nānā-maṇīśvara-ghaṭī-ghaṭayā bhṛtena
dvābhyāṃ śanair ubhayataḥ pratipāditena
dve pārśvayoḥ siṣicatuh sumukhīm jalena
(Kṛṣṇāhnika-kaumudī 2.60)

(162)

saṁveṣṭya cāru-cikurān sicayena bādham
niṣpīḍya bhūri galad-ambu nigālya gādham
bhūyaḥ prasārya calad-aṅgulibhir vikīrya
bhūyo babandha katamā sicayāṃ vitīrya
(Kṛṣṇāhnika-kaumudī 2.61)

(163)

kācin mukhendum aparā gala-mūlam anyā
karṇau mamārja mṛdunā vasanena dhanyā
vakṣo visāri katamā katamā ca pṛṣṭham
bāhu-dvayāṃ ca katamā suṣamā-variṣṭham
(Kṛṣṇāhnika-kaumudī 2.62)

(164)

saṁveṣṭya śuṣka-vasanena nirāsanīyāṃ
śroṇyā jahāra vigalaj-jalam antarīyam
āmṛjya pāṇi-yugalena śanair udāram
arddhorukam kaṭi-taṭe ghaṭayāṃ cakāra
(Kṛṣṇāhnika-kaumudī 2.63)

(165)

āmṛṣṭayor vara-payodharayor alolaṃ
kācit kalāsu kuśalātha babandha colam
pa āṃśukena racitaṃ sva-sakhī-janena
nānā-vidhātīśaya-śilpa-viśāradena
(Kṛṣṇāhnika-kaumudī 2.64)

(166)

tasyopari pratanu śoṇataraṃ suvīci-
caṇḍātakād udayad uccala-sanmarīci

śrī-pāda-padma-nakha-candra-cayāgra-cumbi
celam babandha tapanīya-guṇānubandhi
(Kṛṣṇāhnika-kaumudī 2.65)

(167)

lamba-pralamba-yugalena supatṭa-dāmnā
muktā-maṇīndra-mahasā vilasad-garimṇā
ākuñcana-krama-vaśāt kamalānukārām
jagrantha nīvim abhinābhi suśilpa-sārām
(Kṛṣṇāhnika-kaumudī 2.66)

(168)

kanaka-bindumatī nava-śā ikā
ghana-rucis tad-upary atididyute
yad-abhivṛṣṭeṣṭanam eva mukunda-dṛṇi
niranurodhana-rodhanam ucyate
(Kṛṣṇa-bhāvanāmṛtam 4.35)

(169)

ārohya tām atha mahāmaṇi-pīṭha-pṛṣṭhe
vistāritātimṛdu-cela-kṛta-pratiṣṭhe
prakṣālya pāda-kamala-dvitayam satośaḥ
sakhyo vyadhur vividha-maṅgala-veṣa-bhūśaḥ
(Kṛṣṇāhnika-kaumudī 2.67)

(170)

bhūyaḥ prasārya bahuśo bahuśaḥ prasādhyā
ratna-prasādha-nikayāṅgulibhir viśodhya
kālāguru-prabhava-dhūpa-dhurā-pracāram
ālī-janaḥ kaca-bharam surabhī-cakāra
(Kṛṣṇāhnika-kaumudī 2.68)

(171)

snānād ṛjum sad-alakālim arālayitvā
kastūrikābhir alike tilakam likhitvā
sindūra-bindu-rucire'krta bālapāśyām

sīmanta-sīmani maṇīndra-mayūkha-rasyām
(Kṛṣṇāhnikā-kaumudī 2.69)

(172)

kastūrī-patravallī-samudaya-khacitam pārśvayor ākapolam
bhāle śrīkhaṇḍa-bindūtkara-vṛtam abhitaḥ kāma-yantrābhidhānam
antaḥ kastūrikodyan-malayaja-śaśabhṛl-lekhayādhaścitam sā
cakre sīmanta-rekhānvitam atha tilakam sāndra-sindūra-pankaiḥ
(Govinda-līlāmṛtam 2.77)

(173)

maulau babandha katamā sumāni-pravekaṁ
sanmālatī-kusuma-garbhaka-kānti-sekam
dhammillam ullasita-lohita-paṭṭa-dāmnā
lamba-pralamba-yugalena maṇīndra-dhāmnā
(Kṛṣṇāhnikā-kaumudī 2.70)

(174)

sūkṣmordhva-randhra-gata-hema-śalākikāyā
mūlāgra-saṅga-lalite vidadhe sukāyā
śrī-cakrikā-bakulike śruti-madhya-deśe
ratna-prabhā-bhara-dhurā vihitopadeśe
(Kṛṣṇāhnikā-kaumudī 2.71)

(175)

muktākalāpa-kalayā lalita-prakāśyām
kācid vyadhād alaka-sīmani patrapāśyām
kācin maṇīndramaya-kunḍalam atyudāram
ekaikaśaḥ śruti-yuge ghatayām cakāra
(Kṛṣṇāhnikā-kaumudī 2.72)

(176)

kācid vibhūṣya nayane dalitāñjanena
smārau śarāv iva nighṛṣṭa-rasāñjanena
nāsāpasavya-pu ake vitatāra muktām
netrāñjanādhara-vibhā-bhara-nīla-raktām

(Kṛṣṇāhnikā-kaumudī 2.73)

(177)

makarīke likhatī mṛdu-gaṇḍayor
makara-ketanam āhvayad eva sā
yam adharāruṇa-pallavam arpayan
rasamaye samaye harir arcayet
(Kṛṣṇa-bhāvanāmṛtam 4.68)

(178)

rucira-cibuka-madhye ratna-rājac-chalākā-
kalita-kara-viśākhā-nirmito'syās cakāsti
nava-mṛga-mada-binduḥ śobhayan śrī-mukhendum
bhramara iva dalāgre sanniviṣṭaḥ sarojam
(Govinda-līlāmṛtam 2.83)

(179)

karpūrāguru-kāsmīra-
pañka-miśrita-candanaiḥ
samālipyā viśākhā'syāḥ
pṛṣṭham bāhu-kucāv uraḥ
(Govinda-līlāmṛtam 2.76)

(180)

puṣpa-gucchendulekhābja-
makarī-cūta-pallavam
lilekha citram kastūryā
citrā tat-kucayos taṭe
(Govinda-līlāmṛtam 2.78)

(181)

mīnī-prasūna-nava-pallava-candralekhā-
vyājāt svacihna-śara-kunta-dhanūṁṣi kāmāḥ
tad-bhrū-dhanur-dhuvana-mātra-nirasta-karmā
manye nyadhata nija-tat-kuca-koṣa-gehe
(Govinda-līlāmṛtam 2.79)

(182)

citrārpitāneka-vicitra-ratna-
muktācitā rakta-dukūla-colī
kucau bha-jāleन्द्रa-dhanur-vicitrā
tastāra śailāv iva sāndhya-kāntiḥ
(Govinda-līlāmṛtam 2.80)

(183-184)

upari khacita-nānā-ratna-jālaiḥ sphuranta
vimala-pura a-patryā kaṇṭham asyā viśākhā
hari-kara-dara-cihna-śrī-haram puṣkarākṣyāḥ
sapadi hari-bhiyeva chādayāmāsa madhye

vajrācitākhaṇḍala-ratna-citra-
susthūla-madhyo guṇa-baddha-cañcuḥ
lalāsa tasyā upakaṇṭha-kūpaṁ
dattas tayā hā aka-citra-hamsaḥ
(Govinda-līlāmṛtam 2.86-87)

(185)

suvarṇa-golī-yuga-madhyagollasan
masāra-golī-gilito'ntarāntarā
susūkṣma-muktāvali-gumphitas tayā
nyayoji hāro hṛdi gostonābhidhaḥ
(Govinda-līlāmṛtam 2.88)

(186)

masāra-candropala-padmarāga-
suvarṇa-golī-grathitāntarālaiḥ
muktā-pravālaiḥ parigumphitām sā
ratna-srajaṁ tad-dhṛdaye yuyoja
(Govinda-līlāmṛtam 2.89)

(187)

vaidūrya-yugmācita-hema-dhātrikā-
bījā-bha-golī-gilito'ntarāntarā

vicitra-muktāvali-citra-gucchako
rarāja tasyā hṛdaye'rpitas tayā
(Govinda-līlāmṛtam 2.90)

(188)

rāse niśithe saha-nṛtya-gāna-
tuṣṭena dattām hariṇā svakaṅthāt
tasyaiva sākṣād iva rāja-lakṣmīm
guñjāvalīm tad-dhṛdi sā yuyoja
(Govinda-līlāmṛtam 2.91)

(189)

sthūla-tārāvalī-ramyā
san-nāyaka-vibhūṣitā
tasyā ekāvalī-jyotsnī
hṛd-ambaram amaṅdayat
(Govinda-līlāmṛtam 2.92)

(190)

kanaka-khacita-vajrair veṣṭitaiḥ padmarāgaiś
cita-harimaṇi-pūrṇābhyanterā śātakaumbhī
pratanu-pura a-rājac-chṛṅkhalāmbamānā
lasati hṛdi viśākhā-yojitāsyās catuṣkī
(Govinda-līlāmṛtam 2.93)

(191)

ālī-janair maṅdana-keli-kāle
vibhūṣyamāṇā vṛṣabhānu-putrī
urogate nilamaṇīndra-hāre
svinnā sakampā pulakākulāsīt
(Alaṅkāra-kaustubha 5.73)

(192)

prṣṭhāntaḥ krama-lambamānam amalām grīvānta-hārāvalī-
vī ī-bandhana-paṭṭa-sūtra-camarī-jālam tadāsyā babhau
manye cāru-nitamba-śailaka akān mūrdhnādhirohārthakam

sopānam vidhinā kṛtam karuṇayā veṇī-bhujāṅgyāḥ sphuṭam
(Govinda-līlāmṛtam 2.94)

(193)

madhye-pragaṇḍam atulāṅgadam-unmaṇīni
madhye-prakoṣṭham atulāni ca kaṅkaṇāni
tat-simni kāpya-kṛta maṅgala-paṭṭa-sūtram
ratna-prakāśi maṇi-bandha-rucāticitram
(Kṛṣṇāhnikā-kaumudī 2.75)

(194)

muktāvalī-khacita-hā aka-kaṅkaṇābhyām
samveṣṭitaḥ sa valayāvali-sanniveśaḥ
bimbair-vidhor-milita-bhāskara-maṅḍalābhyām
tasyās cakāsti nitarām iva saimhikeyaḥ
(Govinda-līlāmṛtam 2.97)

(195)

nija-nāmāṅkitā nānā-
ratna-dyuti-karambitā

babhāv aṅguli-mudrāsya
vipakṣa-mada-mardanī
(Govinda-līlāmṛtam 2.99)

(196)

tundāntike maṇi-vinirmita-tunda-bandham
kāñcī-guṇam ca tad adho maṇi-vṛnda-bandham
pādāṅgulīṣu vara-ratnamayormikālīm
ā-gulpham ādhṛta suhamsaka-yugmam ālī
(Kṛṣṇāhnikā-kaumudī 2.77)

(197)

nakha-sikhāṅghritalādy uru-śoṇimāpy
ahaha yāvaka-rañjitatām agāt
bhavati kiṁ dara-dīpaja-rociṣā

dina-kṛto na kṛto manujair mahah
(Kṛṣṇa-bhāvanāmṛtam 4.96)

(198)

anyā kācid āha-
vṛthā'krthā yāvakam aṅghri-pankaje
sva eva rāgo'sya dṛśām rasāyanaḥ |
kintv eka evāsti guṇo'sya rādhike
yaḥ keśavasyāpi ca keśa-rañjanaḥ ||
(Alaṅkāra-kaustubha 5.63)

(199)

mañjira-yugmam atimañjula-ratna-siddham
pādāmbujopari cakāra ca kāpi baddham
tat-tat-svaśilpa-kuśalatva-nidarśanāya
kācin mañindra-mukuram purato nināya
(Kṛṣṇāhnika-kaumudī 2.78)

(200)

asyā nyadhād uśasi narmadayā svasakhyā
mālākṛtas tanujayopahṛtam viśākhā
smerāravinda-vadanātha karāravinde
līlāravindam aravinda-vilocanāyāḥ
(Govinda-līlāmṛtam 2.103)

(201)

sā kṛṣṇa-netra-kutukocita-rūpa-veśam
varṣmāvalokya mukure pratibimbitam svam
kṛṣṇopasatti-taralāsa varāṅganānām
kāntāvalokana-phalo hi viśeṣa-veṣaḥ
(Govinda-līlāmṛtam 2.105)

(202)

malla-lilādikam tasya
tan-madhye sakhibhiḥ saha

vilokyaiva hiraṅyāṅgī
tām āyātāvadaḍ drutam

(203)

godohanād atha viramya sa ramya-lilaiḥ
sārdham nija-priya-sakhaiḥ svasamāna-śilaiḥ
abhyāyayau kutuka-malla-vilāsa-nityā-
bhyāsālayam maṇimayam sakalaikamatyā
(Kṛṣṇāhnika-kaumudī 2.20)

(204)

pratyekam eva sakhibhiḥ savayobhir etair
malla-kriyām atha bhujābhujī vīta-bhītaiḥ
svasvaujaṣaḥ prakāṣanena saroṣa-darpaiś
cakre'pasarpa-parisarpa-visarpa-sarpaiḥ
(Kṛṣṇāhnika-kaumudī 2.21)

(205)

viśramya kiñcid atha sañcita-puṇya-vṛndais
tair eva kaiścana mahāguṇa-vṛkṣa-kandaiḥ
abhyañjanārtham anurañjana-mañju-hāsair
abhyaṅga-maṅgala-grham praviveśa dāsaiḥ
(Kṛṣṇāhnika-kaumudī 2.22)

(206)

nānā-prabandha-bahubandha-vidhau vidagdhair
abhyaṅga-maṅgala-viśeṣa-kalāsu mugdhaiḥ
tailena sādhu śubha-gandha-subāndhavana
prārambhi yat tad urarīkṛtam apy anena
(Kṛṣṇāhnika-kaumudī 2.23)

(207)

āpāda-mastakam anasta-samasta-bhāgyais
tailena taiḥ priya-samāja-sabhāja-yogyaiḥ
nātiślatham ca na dṛḍham ca sumāṅgalāni

prītyā ciraṁ mamṛdire'tha tad aṅgakāni
(Kṛṣṇāhnikā-kaumudī 2.24)

(208)

te kauṅkumena rajasā ghanasāra-cūrṇaiḥ
pūrṇena cāru-mṛdunā paripeṣa-śīrṇaiḥ
vimlāna-bhāvam atha taila-kṛtaṁ harantaḥ
kṛṣṇasya tān avayavān udavartayanta
(Kṛṣṇāhnikā-kaumudī 2.25)

(209)

kenocitena ghanasāra-suvāsitena
nānāvidha-sphaṭika-hema-ghaṭī-bhṛtena!
keśān kaṣāya-kaṣitān kalayan kumāra-
dāsī-gaṇo'mbuja-dṛśaṁ snāpayāṁ cakāra
(Kṛṣṇāhnikā-kaumudī 2.26)

(210)

kācit kaṣāyita-kacān bahuśaḥ kaṣantī
kācin mṛdūn avayavān mṛdu mārjayanti
bhṛṅgārakeṇa katamā salilāṁ kirantī
lebhetarāṁ atitarāṁ anurāga-kāntī
(Kṛṣṇāhnikā-kaumudī 2.27)

(211)

jyotsnābhir nava-nīradaḥ kim athavā śuklena nīlo guṇaḥ
 śuddha-sphaṭika-ratna-kānti-salilaiḥ kim vendranīlāṅkuraḥ
 muktābhiḥ kim u vā tamāla-taruṇaḥ snātaḥ samudbhrājate
 kim vā śyāma-sarojam ujjvala-vidhukṣodair murārer vapuḥ

(212)

evaṁ samāpya katame snapanāṁ śubhena
śāṅkhodakena śīrasi pratipāditeṇa
aṅgoṅchanāṁśukam anekam athopanīya
samārjanāṁ vidadhur asya bhṛśaṁ viniya
(Kṛṣṇāhnikā-kaumudī 2.28)

(213)

ādau sucela-śakalair mṛdulair aśuṣkaiḥ
paścāt krameṇa mamṛjuḥ sita-sūkṣma-śuṣkaiḥ
āpāda-kuntala-bharam pratisandhi-sandhi
te mārjanam vidadhire praṇayānubandhi
(Kṛṣṇāhnika-kaumudī 2.29)

(214)

kaścit kacān gata-jalān dvividhena vāsaḥ-
khaṇḍena sādhu vidadhe mṛdu-manda-hāsaḥ
kaścit paṭuḥ kaṭita ād galad ambu-celaṁ
celāntareṇa vinināya kṛtāvahelam
(Kṛṣṇāhnika-kaumudī 2.30)

(215)

kenāpi nūtanam atitvarayopanītam
kauṣeya-cela-yugalaṁ druta-hema-pītam
kenāpi pāṇi-kamale kramataḥ pradattam
utsārya pūrva-paṭam āśu sa paryadhata
(Kṛṣṇāhnika-kaumudī 2.31)

(216)

tasyāsthitasya ramaṇīya-maṇi-catuṣkam
prakṣālitāṅghri-kamalasya lasad-vapuṣkam
paścād-gatena katamena kumāra-bhrṭye-
nāsevi kuntala-bharaḥ kuśalena kṛtye
(Kṛṣṇāhnika-kaumudī 2.32)

(217)

bhūyaḥ prasārya parimṛjya muhuḥ prasādhya
ratna-prasādhanikayā bahuśo viśodhya
āvṛtya cela-śakalena satā dviphāla-
baddhaḥ sa kuntala-bharaḥ prabhayā paphāla
(Kṛṣṇāhnika-kaumudī 2.33)

(218)

anyonya-pālana-kṛtā kaca-mecakimnā
sūkṣmātisūkṣma-vasanasya ca pāṇḍarimṇā
nirmoka-moka-parabhogi-nibho'sya keśa-
vinyāsa eṣa na hi kasya dṛṣor viveśa
(Kṛṣṇāhnikā-kaumudī 2.34)

(219)

snānād-ṛjūn sad-alakān atha kuñcayitvā
cāru-svabhāva-ku ilān api rañjayitvā
bhāle lilekha tilakam śaśi-maṇḍalābham
śrīkhaṇḍa-kuñkuma-rasena sujāta-śobham
(Kṛṣṇāhnikā-kaumudī 2.35)

(220)

gārutmatendramaṇi-hīraka-padmarāga-
pradyotanam vidhurayantyam ivāpy anāgaḥ
anya-prabhāva-raṇakāri-mayūkha-sāndram
śrī-kaustubhābhidham adhatta mahā-maṇīndram
(Kṛṣṇāhnikā-kaumudī 2.36)

(221)

sthūlena mauktika-phala-prakareṇa kṣptān
hārān dadhāra gir-agocaratām avāptān
kañcid viśālatara-vakṣasi nābhikūle
kañcit pralambam atha kañcana jānu-mūle
(Kṛṣṇāhnikā-kaumudī 2.37)

(222)

śrī-kuṇḍale maṇimaye makarānukāre
kānti-prabhākṛta-kapola-mahaḥ-pracāre
śrī-karṇayor upanināya jaloparuddhe
snānotsavena virahayya sa pūrva-siddhe
(Kṛṣṇāhnikā-kaumudī 2.38)

(223)

sat-paṭṭa-sūtra-kṛta-mañjutara-pralambau

sad-ratna-paṭṭamaya-maṅgala-sūtra-cumbau
gārutmatādi-nava-ratnaja-bāhu-bandhau
kaścīd babandha valayau maṇi-bandha-sandhau
(Kṛṣṇāhnikā-kaumudī 2.39)

(224)

divyāṅgulīyakam udāram anāmikāyām
tat-padmarāga-mahasām pariṇāmikāyām
pṛṣṭhopasanna-mañimudram avarjanīyām
datte sma kaścīd adhi-tarjani rañjanīyam
(Kṛṣṇāhnikā-kaumudī 2.40)

(225)

nānā-mañīndra-ghaṭayā ghaṭitānubandham
pītāmśukodara-ta īm anu tunda-bandham
māṅkīya-kiṅkiṇi-guṇam ca ka īra-mūle
kaścīd babandha paridhatta-lasad-dukūle
(Kṛṣṇāhnikā-kaumudī 2.41)

(226)

pādāmbujopari mañīndra-ghaṭānukṛptam
mañjīra-yugmakam atho nakha-candra-dīptam
ādhāya ko'pi maṇi-darpaṇam atyudāram
āsyendu-bimbam adhi sasprham ādadhāra
(Kṛṣṇāhnikā-kaumudī 2.42)

(227)

atrāntare vraja-purandara-sannideśam
ādāya kaścāna tad asya gṛham viveśa
ūce ca kṛṣṇa! janakasya girā bahubhyas
tvam dātum arhasi gavām ayutam dvijebhyaḥ
(Kṛṣṇāhnikā-kaumudī 2.43)

(228)

śrutvā pitur giram asau cikuraṁ nibadhya
pītottariyam api samyag atho viśodhya
ācāmya ramya-vadano guṇa-ratna-sānū
rāmānujaḥ sīvamanasā vitatāra dhenūḥ
(Kṛṣṇāhnikā-kaumudī 2.44)

(229)

goṣṭheśvarīpsitatamo rasavat-prapākaḥ
sampādito bhavati yāvad aneka-pākaḥ
tāvan na soḍhum abhiśaktavati vilambam
sā prāhiṇot kim api bhoktum athāvilambam
(Kṛṣṇāhnikā-kaumudī 2.45)

(230)

haiyaṅgavīna-dadhi-dugdha-sarādi-bhakṣyam
etat sameta-ghanasāra-rajo'bhibhakṣya
ācāmya ca priya-sakhāmsa-kṛtāvalambas
tāmbūlamāda madhurānana-candra-bimbaḥ
(Kṛṣṇāhnikā-kaumudī 2.46)

(231)

niśamyemām vārttām pramuditavati sīdhu-sadrśīm
svayam paktvā yan no tad-aśanam asau kāritavati
viṣaṅṇā bāṣpāṅām hima-mihikā-bindu-nikaram
mumocevākṣibhyām jalaja-yugataḥ śīkara-kaṇam

(232)

atrāntare vrajapurādhipayā'napāya-
vātsalya-kalpa-latayā'tirayān nirdiṣṭā
āgatya kundalantikāntim etad akṣi-
bhṛṅga-pramoda-kṛtaye kṛtinī vyarājīt
(Kṛṣṇa-bhāvanāmṛtam 4.109)

(233)

anyonya-darśana-samudgamana-smitādhyā-

śastānuyoga-rabhasonnati-sīdhu-vṛṣṭiḥ
sadyo babhūva yata eva tadā tad-āli-
vṛndam nananda sama-sauhrda-hṛdya-rociḥ
(Kṛṣṇa-bhāvanāmṛtam 4.110)

(234)

vrajapura-parameśvarī-prasādam
mayi sakhi! vyakti tavodayo hy akasmāt
na śīśira-rucinā vinaiva pūrvām
diśam adhi rātri sameti kāpi lakṣmīḥ
(Kṛṣṇa-bhāvanāmṛtam 5.1)

(235)

tad aham anumime nideśa-dambhāt
kim api kṛpāmṛtam eva sā vyatārīt
yad idam anupalabhya yan mamātmā
svam api sakhedam avaity anātmanīnam
(Kṛṣṇa-bhāvanāmṛtam 5.2)

(236)

ajani rasavatī-vidhāpanārthā
rasavati! te gatir ity avaimi nūnam
atha kim itarathā javād ayāsīḥ
prathamato'nunayanty amūm mad-āryām
(Kṛṣṇa-bhāvanāmṛtam 5.3)

(237)

iti sudṛg-uditāmṛtam pibantī
smita-subhagam nijagāda kundavallī
tad ayi sakhi! vidhehi tatra yātrām
akṛta-vilambam itaḥ sahāli-vṛndā
(Kṛṣṇa-bhāvanāmṛtam 5.4)

(238)

kim iha gurujanāvaler anujñā-
grahaṇa-vidhāv aṇumātram asti kaṣṭam

yad atula-dhana-dhenu-dhānya-varṣair
akṛta vaśām svayam eva tām vrajesā
(Kṛṣṇa-bhāvanāmṛtam 5.5)

(239)

nirupadhi-parama-priyo'su-koṭer
api nikhilasya janasya goṣṭha-bhājaḥ
vrajapati-tanayaḥ samīhate yat
param iha vipratipattir asti kasya
(Kṛṣṇa-bhāvanāmṛtam 5.6)

(240)

sakhi! kim api na veda tat savitrī
tad atula-rocaka-vastu samjighṛkṣuḥ
ucitam anucitam sva-lābha-hānī-
nija-para-bhāva-bhidā yaśo'yaśo vā
(Kṛṣṇa-bhāvanāmṛtam 5.7)

(241)

pacasi yad api yaś ca tasya bhoktā
sa ca tiraty amṛtam sadaiva divyam
iti nikhila-pureṣv atiprasiddhis
tava sakhi! kaṁ na camatkaroti bādham
(Kṛṣṇa-bhāvanāmṛtam 5.8)

(242)

yad avadhi kalayām babhūva sā tvām
munivara-datta-varām varāmbujākṣi!
tad avadhi tava pāṇi-saṁskṛtānnā-
śana-viratim kvacanāhni nāsya cakre
(Kṛṣṇa-bhāvanāmṛtam 5.9)

(243)

jayati yad atighora-daitya-yūtham
mṛdula-tanuḥ svaparābubhūṣum eṣaḥ
tvad amala-kara-pakva-bhakta-bhukter

aparam iyaṁ manute na hetum atra
(Kṛṣṇa-bhāvanāmṛtam 5.10)

(244)

śṛṇu paramayi tattvam atra rādhe
yad avagataṁ sahasāntaraṁ mayāsyāḥ
pratidinam avalokanaṁ vinā te
śāsi-mukhi! khidyati sā yathā svasūnoḥ
(Kṛṣṇa-bhāvanāmṛtam 5.11)

(245)

sutanur abhidadhe'vadhehi vijñe
sakhi! tad idaṁ na vadasy ayuktam ittham
api tu kulavatīti vāda-bhājāṁ
sphuṭam aparāṅgana-gāmitety ayuktam
(Kṛṣṇa-bhāvanāmṛtam 5.12)

(246)

yad api bata sakhīyaṁ rītir eveha loke
tad api tava vaco no laṅghaniyaṁ kadāpi
anunaya prathamam tām kintu yuktyā hi vṛddhām
parivadati tu yā mām āsu labdhvāpi rāyam

(247)

tataḥ sāsādyā jaṭilām
snuṣāyām ku ilām api
śrāvayāmāsa sandeśam
vrajeśvayā vicakṣaṇā
(Govinda-līlāmṛtam 3.18)

(248-249)

ākarnya sājñām vrajarāja-rājñyāḥ
kṛṣṇāt snuṣāyām api śaṅkamānā
vicintya śikṣām atha paurṇamāsyās
tām kundavallīm praṇayād avādīt

snuṣeyam me sādhvī guṇa-garima-mādhvīka-madhurā
janaś chidrānveṣī sa khalu capalo nanda-tanayaḥ
na cājñāvajñeyā vrajapati-grhīṇyā bhagavatī-
vacaḥ pālyam vatse! na ati hṛdayam kim nu karavai!
(Govinda-līlāmṛtam 3.19-20)

(250)

mātaḥ! satyam vadati bhavati kimca gopendra-sūnur
nāyam jñeyah khala-samudayair yādṛśaḥ śrāvito'sti
kintu prodyad-dyumaṇir iva sad-dharma-padme khalālī-
ghūke cāyam vṛjina-timire ghoṣa-santoṣa-koke
(Govinda-līlāmṛtam 3.21)

(251)

mādhuriam tūnmadayati jagad-yauvataṁ tasya tasmād-
bhītir nītis tava nava-vadhū-pālanam cāpi yuktam
māsaṅkiṣṭhās tad ayati yathā dṛk-patham nāsya sādhyāś
chāyāpy asyāḥ svayam aham imāṁ drāk tathā te'rpayāmi
(Govinda-līlāmṛtam 3.22)

(252)

tvaṁ putri! sādhvī prathitāsi goṣṭhe
tvayy arpiteyam saralā vadhūs tat
sa lola-dṛṣṭiḥ kila nanda-sūnur
nainām yathā paśyati tad vidheyam
(Govinda-līlāmṛtam 3.23)

(253)

vadhūm athāhūya jagāda vatse
vrajālayān nanda-vadhū-samīpam
niṣpādyā tasyāḥ priyam ehi tūrṇam
sahānayaivādyā ravis tvayārcyaḥ
(Govinda-līlāmṛtam 3.24)

(254)

rādheti diṣṭā hr̥di sābhinanditā-
py anicchuvad gantum uvāca tām sakhīm
astīha kṛtyam na ca me yiyāsutā
gṛham gṛham neṅgati yat kulāṅganā
(Govinda-līlāmṛtam 3.25)

(255)

vrajapati-gṛhiṇī-giram cirābhyar-
thana-vinayānunayānubaddha-mūlām
kati nirasitum atra śaknumas tat
tava bhagavān harir eva rakṣitāstu!
(Kṛṣṇa-bhāvanāmṛtam 5.21)

(256)

avati jagad idam svadharmā-pālīḥ
kim iha satīḥ sa jahāti lokanāthaḥ?
iti kila bhavatīm tadiya-pāṇau
sumukhi! samarpya nirākulā bhaveyam
(Kṛṣṇa-bhāvanāmṛtam 5.22)

(257)

iti guru-jaratī-girā samudyat-
smita-lava-saṁvṛti-peśalāḥ sakhīḥ svāḥ
vikasad asita-netra-koṇa-bhaṅgyā
kim api nigadya babhūva sāpi tūṣṇīm
(Kṛṣṇa-bhāvanāmṛtam 5.23)

(258)

kṛtāgrahoccaiḥ punar āryayāsau
kaundyā babhāṣe kṛta-hasta-karṣam
bhītāsi kim sādhy aham asmy avitrī-
ty uccālitā phulla-tanuḥ pratasthe
(Govinda-līlāmṛtam 3.26)

(259)

kṛṣṇasya prātar-āśāya

saṁskṛtam laḍḍukādikam
ādāya lalitā-mukhyāḥ
sakhyo'py anuyayuh sakhīm
(Govinda-līlāmṛtam 3.27)

(260)

atha nija-bhavanād-viniryatī sā
tanu-vasanābharāṇa-cchavi-cchaṭābhiḥ
vyadhita maṇi-vicitra-śātakaumbhīm
pura-viśikhām surabhī-kṛtākhilāsā
(Kṛṣṇa-bhāvanāmṛtam 5.25)

(261)

jana-nivaha-gatāgati-pravṛttau
daravimukhī saraṇeḥ śṛitaika-pārśvā
avanata-dṛg-avācakāsyā-padmo-
pari pariguṇṭhana-mādhurī prapede
(Kṛṣṇa-bhāvanāmṛtam 5.26)

(262)

vikṣyādhvani parānanda-
calad-vakṣaḥ-pa āñcalām
savayasyām kundavallī
premnā parijahāsa tām
(Govinda-līlāmṛtam 3.28)

(263)

mūlyānītopasaryās tri-catura-divasān proṣya sandhyāgatas te
bhartā gobhiḥ svagoṣṭhe ghaṭayitum akhilām rātrim eva nyavātsīt
vakṣaḥ prodyan nakhānkāvali-citam adharaḥ spaṣṭa-danta-kṣato yat
tat sādhyās te satītvām samucitam adhunā vyaktam ullālasīti
(Govinda-līlāmṛtam 3.29)

(264-265)

antar-gūḍha-smitotphulla-
kiñcit-kuñcita-locanām

svasakhīm lalitālokya
kundavallīm athābravīt

karka-phala-dhiyāsyāḥ kānane dhr̥ṣṭa-kīraḥ
stanam anuviniṣṭaḥ pakva-bimba-bhrameṇa
adaśad adharam uccais tan-nakhāco itam tad-
dhr̥ḍayam idam amuṣyāḥ kiṁ vṛthā śaṅkase tvam
(Govinda-līlāmṛtam 3.30-31)

(266-267)

sakhī-vacaḥ-smārita-kṛṣṇa-saṅga-
līlocchalat-kampa-taraṅgitāṅgīm
tām vikṣya padmākaram ikṣamāṇā
jagau punaḥ kundalatā sahāsam

ānanda-kampottaralāsi mugdhe!
kiṁ bho vṛthā padmini! kundavallyāḥ
na devaras tvām madhusūdano'sau
bhrāmyan punaḥ pāsyati bhukta-muktām
(Govinda-līlāmṛtam 3.32-33)

(268-269)

karṇa-śarmada-san-narma-
bharmakunḍala-nirmitau
karma hām kundavallīm tām
viśākhāha vicakṣaṇā

svene'nurāgam param udvahantī
phullāpi mṛdvī bhramarāt sulolāt
sat-padminīyam sakhi kundavallī-
bhṛṅgānujād bhī-taralā cakampe
(Govinda-līlāmṛtam 3.34-35)

(270)

athānantaram—
kvacana ca pathi nirjane kadācit
sphuṭam itaretara-vāg-vilāsa-raṅgaiḥ
yadi calati tadā kutaḥ kva yāmī-

ty api na hi vedana-gocarī-karoti
(Kṛṣṇa-bhāvanāmṛtam 5.27)

(271)

kṛṣṇānurāgeṇa vihasta-cittām
ānanda-rāśim janayantam eva
sandarśayāmāsa pathi vrajantīm
nandīśvaram tām kila tuṅgavidyā
(Saṅgraha-kartuḥ)

(272-273)

rasāla-panasārjuna-kramuka-nārikelāsanaḥ
palāśa-va a-parka ī-khadira-bilva-jambvādibhiḥ
madhūka-girimallikā-bakula-nāga-punnāgakair
aśoka-baka-pā alī-kanaka-campakaiś campakaiḥ

tamāla-navamālikā-kanakayūthikā-yūthikā-
kuraṇ aka-lavaṅgikā-damanakātimuktādibhiḥ
api sthalasarojinī-vicakilādibhiḥ kandalī-
priyaṅgu-tulasī-mukhair api vicitra-vīrudgaṇaiḥ
(Ānanda-vṛndāvana-campūḥ 1.111, 113)

(274)

sitāsita-vilohitotpala-saroja-kahlārakai
rathāṅga-baka-sārasaiḥ kurara-haṁsa-kāraṇḍavaiḥ
virājita-taraṅgakair vimala-vāribhir vāpikā-
taḍāga-sarasī-mukhaiḥ parivṛtāni toyāśyaiḥ
(Ānanda-vṛndāvana-campūḥ 1.114)

(275)

hambāravair iha gavām api ballavānām
kolāhalair vividha-vandi-kalāvataḥ taiḥ
sambhrājate priyatayā vrajarāja-sūnor
govardhanād api gurur vraja-vanditād yaḥ
(Vilāpa-kusumāñjaliḥ 60)

(276)

sakhi! nija-purato vidūram āgā
vrajapati-sadma samīpa-varti vṛttam
tad ayi nayana-cātakābhilāṣaḥ
phalati tavāśv iti samprati pratīhi
(Kṛṣṇa-bhāvanāmṛtam 5.28)

(277-278)

iti nigadita-mātrataḥ svasakhyā
sapadi savepathu-jāḍya-viplutāṅgīm
prasabham abhidadhāra cetayantī
kim api jagāda ca tām tadaiva kaundī

sumukhi! kim adhunaiva viklavābhūr
nayana-pathāmilite'pi kṛṣṇacandre
avagamam akhilaraṁ satītvam āptam
tava savayaḥ sada eva yat pramāṇam
(Kṛṣṇa-bhāvanāmṛtam 5.29-30)

(279)

dhṛtim iha hṛdi dhartum īśiṣe no
yad api tad apy abale! kṣaṇam dadhīthāḥ
giri-yuga-bhara-dhāraṇāya yat te
giridhara eva mayādyā yojaniyaḥ
(Kṛṣṇa-bhāvanāmṛtam 5.31)

(280)

giridhara-diśa eva śaṅkayā yā-
jani vidhurādyā sakhī mahāsatīyam
parivadasi balād imām avijñe!
tad api niyokṣyasi hā punas tam asyām
(Kṛṣṇa-bhāvanāmṛtam 5.32)

(281)

tvayi muhur iyam arpitāryayā yat
tad ucitam eva vidhitsase'dya bhadram
svam iva sakhi! param janam na viddhī-

ty uditavatī lalitā punas tayoce
(Kṛṣṇa-bhāvanāmṛtam 5.33)

(282)

alam alam anayā girāvidūre
kalaya puraḥ puratoraṇopakaṇṭhe
sphaṭika-ghaṭita-ratna-citritāsthā-
ny-abhinava-kuṭṭima-gaṇi hṛd-eka-kāmyam
(Kṛṣṇa-bhāvanāmṛtam 5.34)

(283)

sarasam uṣasi dugdha-naicikikaḥ
saha-savayāḥ kṛta-malla-raṅga-keliḥ
avagata-bhavad-āli-yāna-vārttā-
kṣubhita-hṛdāgata eṣa bhāti paśya
(Kṛṣṇa-bhāvanāmṛtam 5.35)

(284)

vrajapura-lalanā-kulonmadiṣṇu-
karaṇa-paṭu-cchavi-maṇḍalopagūdhah
madhurima-dhurayaiva kiṁ tribhaṅgī-
kṛta-tanur uccala-dāma-māditālīḥ
(Kṛṣṇa-bhāvanāmṛtam 5.36)

(285)

śrita-mṛdutarā-gaṇḍa-kunḍalādhyā-
pana-para-tāṇḍava-panḍitākṣi-yugmaḥ
pavana-dhuta-paṭāṅga-gaura-nīla-
dyuti-laharī-stimitī-kṛtākḥilāśaḥ
(Kṛṣṇa-bhāvanāmṛtam 5.37)

(286)

priya-sakha-bhuja-śirṣṇi rājad udyat-
karikara-nindaka-dhāma-vāma-bāhuḥ
nija-ruci-vijitābja-ghūrṇanaika-
vyasana-vaśetara-pāṇir eṣa iṣṭe

(Kṛṣṇa-bhāvanāmṛtam 5.38)

(287)

iti giram atha rūpa-mādhurīm tām
yadi caṣakī-kṛta-karṇa-netra-yugmā!
apivad adara-mohatas tadā tat
prasṛmara-saurabham āśv abodhayat tām
(Kṛṣṇa-bhāvanāmṛtam 5.39)

(288)

pulaka-nivaha-kampa-sampad-aśru-
sruti-kalilāpi dhṛtiṁ dadhaty avādīt
sakhi! kim aparam asti vartma pādau
na mama puraś calato'sya kiṁ karomi
(Kṛṣṇa-bhāvanāmṛtam 5.40)

(289)

guru-paravaśataiva doṣa-dūrī-
karaṇa-paṭus tava kiṁ bhiyā hriyā vā
sapadi savayaseti bodhyamānā
laghu laghu gantum iyeṣa sā tad agre
(Kṛṣṇa-bhāvanāmṛtam 5.41)

(290)

kim idam iti parasparāvaloko-
cchalita-mahāmadhurimṇi yat tayos tāḥ
svam atula-tarasi nyamajjayann ā-
laya iti varṇayitum na gīr apīṣṭe
(Kṛṣṇa-bhāvanāmṛtam 5.42)

(291)

agha-damana-cakora-candrikās tāḥ
śaśi-vadanāpi papau muhuḥ pipāsuḥ
giridhara-mudiroparīha cāta-
ky atanu-rasaṁ pravavarṣa seti citram
(Kṛṣṇa-bhāvanāmṛtam 5.43)

(292)

atha nija-nija mūrdhni savya-haston-
namana-kalā-kalitāvaguṇṭhanās tāḥ
avanata-nayanāñcali-vilīḍha-
priya-caraṇābja-sudhā yayus tad agrāt
(Kṛṣṇa-bhāvanāmṛtam 5.44)

(293)

harir api parivr̥tya tan-nitamba-
dyuti-nihitekṣaṇa-pankajo'vatasthe
varatanu-tatir apy atītya tad-go-
puram avaguṇṭhanam iṣad asyati sma
(Kṛṣṇa-bhāvanāmṛtam 5.45)

(294-295)

sakhi! bhavad avaloka-jāta-harṣam
sapadi sa campaka-mālayā baṭus tam
sukhinam akr̥ta yat tad iṅgita-jñā
bhavasi na vety uditāha sā svasakhyā

tvam asi khalu yathā tathānvamāsir
nija-dṛśir yatase parā vidhitsuḥ
iti dara-vikasat-smitā bhramad-bhrūs
tvaritam avāpa mahāpurāntaram sā
(Kṛṣṇa-bhāvanāmṛtam 5.46-47)

(296)

sphaṭika-ghaṭita-kuḍyam īḍya-bharmoj-
jvala-pa alam pavī-kīlakam kavā am
maṇimaya-lalanā-dhṛta-pradīpa-
vratati-naga-dvija-rāji-rājita-dvāḥ
(Kṛṣṇa-bhāvanāmṛtam 5.48)

(297)

dyumaṇi-kiraṇa-dīpta-ratna-kumbha-

dhvaja-na a-keki-vṛtāgra-paura ā am
suravara-pura-nindi yatra śam-dam
vilasati mandira-vṛndam indirāḍhyam
(Kṛṣṇa-bhāvanāmṛtam 5.49)

(298)

masāra-prācīram marakata-grham hema-pa alam
pravāla-stambhāli-sphaṭika-vṛti-vaidūrya-vaḍabhiḥ
mahānilendrā am vimala-kuruvindopala-mahā-
pratīhāram nānākṛti jita-vimānāvali-puram
(Ānanda-vṛndāvana-campūḥ 1.152)

(299)

kuḍye yasya maṇi-praveka-racite śilpa-kriyā-kalpitaḥ
pratyāsajya śukaiḥ samam grha-śukeṣv āsādita-sthemasu
saprāṇāḥ kim amī ime kim atha vety unmīlataḥ samśayād-
dātum dāḍima-bijakāni suciram muhyanti mugdhāṅganāḥ
(Ānanda-vṛndāvana-campūḥ 1.153)

(300)

mukhya-prakoṣṭhe catur ālaye'syā
bhāṅḍāra-geham varuṇasya diśyam
śrī-kṛṣṇa-vāsaḥ śubha-dakṣiṇa-sthaḥ
śrī-rāma-dhāmottara-diśy udeti
(Vraja-rīti-cintāmaṇiḥ 2.19)

(301)

prācyām grham tādrśam eva yatra
prācyām sa yasyānyatara-prakoṣṭhe
svaputra-bhadrāya niṣṭadevaṁ
nārāyaṇam sevate eva nandaḥ
(Vraja-rīti-cintāmaṇiḥ 2.20)

(302)

kośālayasyānvita-dakṣiṇāmse
kṛṣṇasya dhāmnaḥ śubha-pāścime'sti

yā pākaśālā-dvaya-madhya eva
viśrāma-dhāmānuru rādhikāyāḥ
(Vraja-rīti-cintāmaṇiḥ 2.21)

(303)

kṛṣṇasya dhāmno'nvita dakṣiṇāmśe
pākālayasyāpi virājamānaḥ
ārāma āste sarasī ca yatra
raho manojñaṁ bahu-geha-vedi
(Vraja-rīti-cintāmaṇiḥ 2.22)

(304)

atha samupaseduṣiṁ sakhibhir hari-
jananī nija-veśma bhāsayantīm
amanuta bhuvana-trayaika-lakṣmīm
uditavatīm muditā'rka-mitra-putrīm
(Kṛṣṇa-bhāvanāmṛtam 5.52)

(305)

tatrāgatām caraṇayoḥ praṇatām svadorbhyām
utthāpya tām hṛdi nidhāya mukunda-mātā
āghrāya mūrdhni muditā jananī parārdhā
snigdā cucumba mukham āsru-mukhī tato'syāḥ
(Govinda-līlāmṛtam 3.37)

(306)

pratyekam āliṅgya ca tad-vayasyāḥ
papraccha sā'vyāhata-bhavyam asyāḥ
vyagrā sutasyāśana-sādhane drāk
sasneham etāḥ punar āvabhāṣe
(Govinda-līlāmṛtam 3.38)

(307)

na sutāsi kīrtidāyāḥ
kintu mamaiveti tathyam ākhyāmi
prāṇimi vīkṣya mukhaṁ te

kṛṣṇasyeveti kim trapase? ॥॥॥॥
(Ujjvala-nīlamanīḥ 4.45)

(308)

madhura-mṛdula-modakādi kiñcit
samam upaveśya sakhī-janair balāt tām
druta-hṛdayā dhaniṣṭhayāśayitvā
bhṛśam upalālya nināya pākaśālām
(Kṛṣṇa-bhāvanāmṛtam 5.55)

(309)

vividha-madhura-bhakṣyotpādane labdha-varṇā
vraja-bhuvi kila yūyaṁ viśrutā miṣṭa-hastāḥ
tad iha kuruta putryaḥ! sādhu bhakṣyaṇi yatnād
dara-rucir api vatsaḥ saspr̥ham me yathātti
(Govinda-līlāmṛtam 3.39)

(310)

upalāvaṇikāḥ ॥॥॥॥am tv ekāḥ
kāścit kuruta dādḥikam
sārpīṣkam aparā yūyaṁ
vatsāḥ śārkarikam parāḥ
(Govinda-līlāmṛtam 3.40)

(311)

sarasa-rasavatī-satprakriyā-panḍitāsi
tvam iha rasavatīm me yāhi rādhe! prayatnāt
janani! bala-jananyādhiṣṭhitām miṣṭam annam
racaya saha tayaiva vyañjanāny uttamāni
(Govinda-līlāmṛtam 3.41)

(312)

va akam amṛta-keliṁ sādhyātiprayatnāt
sarasa-masṛṇam anyam putri! karpūra-kelim
madhuram amṛta-koteṣu yatra kṛṣṇaḥ satṛṣṇas
trijagati na hi kaścit tvām ṛte yasya vettā ॥॥॥॥

(Govinda-līlāmṛtam 3.42)

(313)

yasyām uccair lālasāḍhyaḥ suto me
tām pīyūṣa-granthi-pālīm ca kṛtvā
karpūrailādy-anvita-pānake tvam
yatnād vatsē! dhehi pañcāmṛtākhye
(Govinda-līlāmṛtam 3.43)

(314)

tvam vidhehi lalite'mba! rasālām
tvam ca ṣaḍavam ihāsu viśakhe!
tvam ca bhoḥ śikhariṇīm śasilekhe
putri campakalate! mathitam tvam
(Govinda-līlāmṛtam 3.44)

(315)

āmikṣām tvam putri! saṁsādhya tasyās
tat-tad-dravyair yoga-pāka-prabhedaiḥ
tat-tad-bhedān tuṅgavidye! vidhehi
tvam matsyaṇḍī-pānakāny amba! citre! ॥॥॥
(Govinda-līlāmṛtam 3.45)

(316)

tvam khaṇḍa-maṇḍāni ca raṅgadevi!
tvam kṣīra-sārān vividhān sudevi!
vāsanti! śubhrā mṛdu-phenikās tvam
tvam maṅgale! kuṇḍalikām vidhehi
(Govinda-līlāmṛtam 3.46)

(317)

kādambari! tvam kuru candra-kāntīs
tvam lāsike! taṇḍula-cūrṇa-piṇḍiḥ
tvam śaṣkuliḥ kaumudi! bhūri-bhedās
tvam indu-piṇḍāni madālase'mba!

(Govinda-līlāmṛtam 3.47)

(318)

śāsimukhi! va akāni tvaṁ vidhehi prayatnād
dadhi-va aka-mukhāni prājya-mādhurya-bhāñji
praṇaya sumukhi! ramyāḥ śarkarā-pa ikās tvaṁ
maṇimati! bahu-bhedāms tvaṁ ca piṣṭāna-pūpān
(Govinda-līlāmṛtam 3.48)

(319)

vidhatsva bhoḥ kāñcanavalli! vatse!
godhūma-cūrṇodbhava-ladḍukāni
manoharākhyāni manorame! tvaṁ
tvaṁ mauktikākhyāni ca ratnamāle!
(Govinda-līlāmṛtam 3.49)

(320)

subhr̥ṣṭa-niṣṭuṣa-tilair
modakān kuru mādHAVI!
tathā tila-kadambākhyāḥ
satilāḥ khaṇḍa-pa ikāḥ
(Govinda-līlāmṛtam 3.50)

(321)

lājān dhānāms ca sambhr̥ṣṭān
pṛthukān ghr̥ta-bharjitān
kṛtvā vindhye! sitā-kvāthaiḥ
samudgān kuru modakān
(Govinda-līlāmṛtam 3.51)

(322)

rambhe! karambham kuru śatakumbha-
kuṇḍyām surambhā-phala-śarkarādyaiḥ
niṣpīḍya pakvāmra-rasam manojñe!
sitā-ghana-kṣīra-yutam vidhehi
(Govinda-līlāmṛtam 3.52)

(323)

utthāpitaṃ yat tu mayā mathitvā
prātaḥ sugandhā-payaso dadhīni
tad iṣṭa-gandhaṃ navanīta-piṇḍam
haiyaṅgavīnaṃ kuru bhoḥ kilimbe
(Govinda-līlāmṛtam 3.53)

(324)

svayaṃ dugdhvā vrajendraṇa
prahitaṃ dhavalā-payah
pānārtham ambike mandaṃ
tvaṃ śṛtaṃ kuru vatsayoḥ
(Govinda-līlāmṛtam 3.54)

(325)

rjīṣa-darvī-nivahaiḥ parītāṃ
mṛd-dāru-kuṇḍy-ādika-bhājanaiś ca
cullī-cayādhyāṃ mama sikta-liptāṃ
tad-dugdha-śālāṃ vrajatāśu bālāḥ
(Govinda-līlāmṛtam 3.55)

(326)

nānopakaraṇāni tvaṃ
tāni tāni dhaniṣṭhike!
niṣkāśya tat-tad-bhāṇḍebhyaḥ
pātreṣv ādhāya dāpaya
(Govinda-līlāmṛtam 3.56)

(327)

tat-tat-padārthāṃs tvaṛitaṃ tulasyā
sahānayā raṅgaṇamālike tvam
ānīya koṣālayato'smadiyād
dāsī-gaṇair dāpaya tatra tatra
(Govinda-līlāmṛtam 3.57)

(328-329)

āmrātakāmra-phalapūra-karīra-dhātrī-
limpāka-koli-rucakādi-phalāni kāmam
taile ciraṃ salavaṇe kila sandhitāni
mūlāny athādraka-mukhāni ca rocakāni

matsyaṇḍikā-rasa-ciroṣita-pakva-ciñcā-
dhātrī-rasāla-badarī-śakalāni tadvat
niškāsyā bhos tvam iha manthanikā-kulebhyaḥ
kṛtvānayendumukhi! kāñcana-bhājaneṣu
(Govinda-līlāmṛtam 3.58-59)

(330)

śande śubhe bharāṇi pīvari miṣṭa-haste
cullīcayopari-dhṛtātula-manthanīṣu
dugdhāni bhārika-gaṇopahṛtāni goṣṭhād
vatsāḥ! śanaīḥ śrapayatāṣu nidhāya yūyam
(Govinda-līlāmṛtam 3.60)

(331-332)

kānta-bhuktāvaśiṣṭam sam-
bhujya tu jāta-śarmikām
āyātām sva-samīpe tām
rādhām āha salālanam

sarasija-mukhi! kīrtidaikakīrte!
pacana-kalā-caturā kṛtāsi dhātrā
tad ayi rasavatīm praviśya pākam
kuru lalitādi-sakhī-kṛteti kṛtyam
(Kṛṣṇa-bhāvanāmṛtam 5.56)

(333)

śasi-mukhi! śaradām śatam jayaivam
sukhaya manonayane mamety uditvā
anayata sumanoharās tad-ālīḥ
śam atula-vatsalatā-latā natāḥ sā

(334)

goṣṭheśvarīm samabhivādya viśeṣa-namrā
tat-pāṇi-padma-dhṛta-pāṇir atīva kamrā
āsādyā rāma-jananīm praṇanāma yātām
adhyakṣatām pacana-karmaṇi sābhijātā
(Kṛṣṇāhnikā-kaumudī 2.84)

(335)

kailāsa-śailaka-nibham dadhatī sva-kāntyā
nīlāmśukā praṇayinī hi sadātra rādhā
ehīti doḥ-prasaraṇena muhur vadantī
śiśleṣa tām samukha-cumbam asau hasantī

(336)

tābhyām mahānasam upetya ca pāka-śālā-
pālīḥ smitena mṛdunā vacasā ca bālā
sammānya mānya-caritā mumude mitāni
pāka-kriyopakaraṇāni vilokya tāni
(Kṛṣṇāhnikā-kaumudī 2.85)

(337-338)

kuṣmāṇḍakālu-kacu-mānaka-kanda-tumbī-
vārttāku-mūlaka-paṭola-phalāni śimbī
ḍiṇḍīśa-vāraṇa-buṣāma-phalāny anīcā-
rambhā-viśeṣa-nava-garbha-navīna-mocāḥ

vāstūka-māriṣa-paṭola-śikhāḥ kalāya-
vallī-śikhās caṇakāgra-śikhāḥ pradhāya
tumbī-śikhās ca mṛdulāḥ saha-podikāgrāṇy
ālokya saikṣata sakhīḥ sarasāḥ samagrāḥ
(Kṛṣṇāhnikā-kaumudī 2.86-87)

(339)

yad yena yena vidhinā ruciratvam etya
yad vyañjane yad upayujyata ity avetya
tābhir mahānasa-carībhir amūni tāni

tat-tat-prakāram atha kuṭṭita-karttitāni
(Kṛṣṇāhnikā-kaumudī 2.88)

(340)

elā-lavaṅga-maricārdraka-jāty-ajājī-
jātīphala-tvaca-sulāṅgali-sasya-rājīḥ
siddhārtha-taṇḍula-niśā dalitāms ca māśān
kecij janāḥ pipiṣur abja-dṛśām aśeṣān
(Kṛṣṇāhnikā-kaumudī 2.89)

(341)

piṣṭvā suvarṇa-puṭikāsu śubha-prabhāvair
ācchāditāsv anucarī-ghaṭayā śarāvaiḥ
susthāpitāni vasanopari pāka-līlā-
rambhe cakāra hṛdayam niravadya-śilā
(Kṛṣṇāhnikā-kaumudī 2.90)

(342)

āvaśyakābharāṇa-veśa-lasat-pratikā
dhautāṅghri-pāṇi-kamalā saha-rohiṇīkā
babhrāja sā vara-mahānasa-vedikāyām
śraddhāya kautukavatī pacana-kriyāyām
(Kṛṣṇāhnikā-kaumudī 2.91)

(343)

dīptāsu rāma-jananīṅgitato'nalena
cullīṣu cārutara-dāru-samujjvalena
ārūruhann akhila-locana-citta-jaitrīs
tās tāmra-rīti-rajatācīta-pāka-pātrīḥ
(Kṛṣṇāhnikā-kaumudī 2.92)

(344)

jajjvāla sa svayam aphut-kṛti-vīta-dhūmam
agniḥ svayam jalam abhūd anabhūma-bhūma
yad yatra yatra lavaṇam ca tathā pramāṇam
tat tatra tat kara-tale'kuruta pramāṇam

(Kṛṣṇāhnikā-kaumudī 2.93)

(345)

aguru-sarala-devadāru-dāru-
jvalana-parisṛita-cullikā-cayāgre
nihita-vividha-pātra-rāji-rājad-
bahuvidha-temana-sādhu-sādhanārtham

(Kṛṣṇa-bhāvanāmṛtam 5.63)

(346-347)

jvalana-kalana-pātra-dhāraṇonna-
ty-avanati-mūrchana-darvi-cālanādyaiḥ
trivali-kuca-bhujāmsa-kampa-celoc-
calana-vaśād udapādi yas tadā'syāḥ

madhurima-bharam acyutaḥ svasaudha-
sphurita-gavākṣa-dhrtekṣaṇaḥ pibaṁs tam
madana-madam udañcitam vivṛṇvan
kim api jagāda paṭur baṭum miṣeṇa
(Kṛṣṇa-bhāvanāmṛtam 5.64-65)

(348)

prahitya taṁ sātha mahānasam gatā
kim kim tvayā sādhitam etayā saha
sarvam tad etan mama temanādikaṁ
saṁdarśayety āha balasya mātaram
(Govinda-līlāmṛtam 3.84)

(349)

tām āha sammārjita-vedikāntare
navīna-mrd-bhājana-paṅkti sambhṛtam
sā darśayantī kṛta-temanādikaṁ
rādhām praśamsanty atha tām ca rohiṇī
(Govinda-līlāmṛtam 3.85)

(350)

sumadhuram śaśito'pi susamskṛtam
nipuṇayā pacane mṛdu rādhayā
pravara-manthanikāsu susambhṛtam
sumukhi! paśya puraḥ sakhi! pāyasam
(Govinda-līlāmṛtam 3.86)

(351)

bala-puṣṭi-karam hṛdyam
madhuram mṛdulam sati!
manthanī-sambhṛtam paśya
saṁyāvam anayā kṛtam
(Govinda-līlāmṛtam 3.87)

(352)

rambhā-sirī-kṣīrasāraiḥ
śaṣkulir vividhāḥ sakhi!
paśya piṣṭa-vikāraṁś ca
nānā-bhedān susamskṛtān
(Govinda-līlāmṛtam 3.88)

(353)

pīyūṣagranthi-karpūra-
kelikāmṛtakelikāḥ
anayā samskṛtāḥ paśya
yad vidhir me na gocarāḥ
(Govinda-līlāmṛtam 3.89)

(354)

kevalo mathita-klinno
maudgo'yam vaṭako dvidhā
sitā-lavaṇa-saṁyogān
māśasyāpi catur-vidhāḥ
(Govinda-līlāmṛtam 3.90)

(355)

ciñcāmrātaka-cukrāmrāis
tat tad dravyādi-yogataḥ
īṣan-madhura-gādhādi-
bhedād amlo dviṣaḍ-vidhaḥ
(Govinda-līlāmṛtam 3.91)

(356-357)

baddha-rambhā-navya-garbha-
tan-navya-mukulāmśayoḥ
māna-kandāmbu-kacvīnām
mukhāmśasyālukasya ca

kuṣmāṇḍa-ḍiṇḍiśānām ca
cakrābha-khaṇḍa-jālakam
caṇaka-kṣoda-paṅkāktam
ghṛta-bhr̥ṣtam pṛthak pṛthak
(Govinda-līlāmṛtam 3.92-93)

(358)

caṇaka-kṣoda-va akān-
yājya-bhr̥ṣtāni kevalam
aparāny amla-sat-takra-
kvātha-klinnāni lokaya
(Govinda-līlāmṛtam 3.94)

(359)

caṇaka-kṣoda-piṇḍānām
svinnānām kvathitāmbhasi
khaṇḍāni dravya-pākādi-
bhedān nānā-vidhāni ca
(Govinda-līlāmṛtam 3.95)

(360)

vaṭikā phala-mūlānām
pṛthak samyoga-bhedataḥ
trijāta-maricādyais tu
prakārān bahudhā-kṛtān

(Govinda-līlāmṛtam 3.96)

(361)

karkāru-jyotsnikālābu-
phalāny āli pṛthak pṛthak
rājikā-dadhi-yogena
saṁskṛtāny anayā śubhe
(Govinda-līlāmṛtam 3.97)

(362)

vatsepsita-prasūnāni
ghṛta-bhr̥ṣṭāni kevalam
ghṛta-bhr̥ṣṭā dadhi-klinnāḥ
kalikāḥ kovidārajāḥ
(Govinda-līlāmṛtam 3.98)

(363)

ghṛta-bhr̥ṣṭā dadhi-klinnāḥ
prasūna-vaṭikā dvidhā
paṭolasya phalāny ājya-
bhr̥ṣṭāni ruci-dāny alam
(Govinda-līlāmṛtam 3.99)

(364)

vṛddha-kuṣmāṇḍa-vaṭikāḥ
kacvī-mānālu-kandakaiḥ
tikta-lālita-cūrṇādhyās
cavikādhyāḥ parāḥ kṛtāḥ
(Govinda-līlāmṛtam 3.100)

(365)

sitailā-maricaṅgāni yogād
dugdha-tumbī-kṛtānyā
tad-yogād aparaṁ miṣṭāṁ
kṣīra-kuṣmāṇḍa-nāmakam
(Govinda-līlāmṛtam 3.101)

(366)

dadhi-śūraṇakam miṣṭam
dhātrī-śūraṇakam param
dadhnaikam bharjitam cānyam
kāravilva-phalam dvidhā
(Govinda-līlāmṛtam 3.102)

(367)

mṛdu-rambhā-garbha-khaṇḍa-
vṛddha-kuṣmāṇḍa-khaṇḍayoḥ
sitā-dadhi-yutaḥ pāko
madhurāmlaḥ suśītalāḥ
(Govinda-līlāmṛtam 3.103)

(368)

nālīta-methī-śatapuspikā-miśī-
paṭola-vāstūka-vitunna-māriṣāḥ
prakāra-samyoga-vibhedato'nayā
śākāḥ sudhā-garva-hṛtaḥ susaṁskṛtāḥ
(Govinda-līlāmṛtam 3.104)

(369)

kalambī pakva-ciñcāyā
rasa-pakvā ruci-pradā
kṛṣṇa-nālīta-śāko'yam
āmāmra-phala-yuk śubhaḥ
(Govinda-līlāmṛtam 3.105)

(370)

mayuṣṭhakasya mudgasya
māśasyāpy adhunā mayā
trividho'yam sudhākūpa-
nibhaḥ sūpo vipācyate
(Govinda-līlāmṛtam 3.106)

(371)

paṅkaiḥ sumana-cūrṇānām
dāsibhir bhṛṣa-marditaiḥ
pūrṇendu-maṇḍalākārāḥ
kriyante ro ikā mayā
(Govinda-līlāmṛtam 3.107)

(372)

kṛtāni kriyamāṇāni
kartavyāni tu kāṅicit
ity anna-vyañjanāni tvaṁ
saṁsiddhāni pratīhi nau
(Govinda-līlāmṛtam 3.109)

(373-374)

saurabhya-sadvarṇa-manoharam tat
sā vīkṣya sarvaṁ muditā babhūva
jijñāsamānām atha tad-vidhānam
tām rohiṇī vismaya-pūrvam āha

sāmagrī saiva sāmānyā
pākasya prakriyāpy asau
kintv apūrva-guṇe hetur
gāndharvā-hasta-sauṣṭhavam
(Govinda-līlāmṛtam 3.110-111)

(375)

sā tām rādhām anna-saṁskāra-saktām
prasvidyantīm lajjayā namra-vaktrām
dṛṣṭvā rājñī sneha-viklinna-cittā
dāsīm asyā vījanāyādideśa
(Govinda-līlāmṛtam 3.112)

(376-377)

atha tasyāḥ pariveśana-kausalam āha—
vyāptāyām vasanena bhojana-bhuvi śrī-ratna-pīṭhāgratas

tat-tad-vyañjana-ratna-ratna-putikā-panktiḥ krameṇābhitaḥ
miṣṭābhīṣṭa-supiṣṭakaugha-putikā-panktis tu tāsām bahiḥ
samyag bhavya-sugavya-hema-putikā-panktiś ca tāsām bahiḥ

ity evaṁ kramato'rdha-maṇḍalatayā pankti-krameṇādbhute
svālibhiḥ puru-cāru-citra-racanād vaividhya āpādite
anyonyāvyaṭiṣakta-sūkṣma-surabhi-ślakṣṇair ghr̥tācyotanair
madhye hemamayī vyadhāyi rucirā pātrī śubhair odanaiḥ
(Kṛṣṇāhnikā-kaumudī 3.1-2)

(378)

sauvarṇīm tala-pātrikām ghr̥ta-pu ī-limpāka-khaṇḍādibhiḥ
sandhānārdra-rasāla-khaṇḍa-sahitaiḥ satkāsamardādibhiḥ
yuktām dakṣiṇato nidhāya nika e tasyās ca bhr̥ṅgārakān
karpūreṇa suvāsitena payasā pūrṇān vyadhāt kānakān
(Kṛṣṇāhnikā-kaumudī 3.3)

(379)

tasyāḥ pāka-sukauśalam bahu-vidham dṛṣṭvā vrajeśa-priyā
tāsām tatpariveśa-citra-racanām cātisphurad-vismayā
ānetum prajighāya vatsala-manāḥ kṛṣṇam ca rāmam ca sā
dhātreyīm atha tau samīyatur atīsraddhā-vaśād aṅjasā
(Kṛṣṇāhnikā-kaumudī 3.4)

(380)

natvā mātaram ājñayā saha-balas tasyāḥ samullāsanāḥ
preṃṇā bālaka-dāsikā-kṛta-padāmbhoja-dvayī-dhāvanāḥ
ācamyopaviveśa sammukhatayā cārv-annapātrī-puraḥ
sarvaṁ tat-tad-avekṣya vismita-manā babhrāja pītāmbaraḥ
(Kṛṣṇāhnikā-kaumudī 3.5)

(381)

śrīdāma-subalau vāme
puro'sya madhumaṅgalaḥ
dakṣiṇe śrī-balās cānye
paritaḥ samupāviśan
(Govinda-līlāmṛtam 4.22)

(382)

mātr̥bhyām krama-darśitena hi pathā bhoktum samārabdhavān
yad yad bhoktum upakramam sma kurute tyaktum na tat soḍhavān
bhoktum tat tad aśeṣam apy abhilaṣan sāmartyavānś ca svayam
kiñcit kiñcid abhukta vīkṣaka-bhiyā durvāda-bhītyāpy ayam
(Kṛṣṇāhnikā-kaumudī 3.7)

(383)

vyākhyādbhiḥ saha-bhojibhiḥ saha-balaiḥ pākasya tat-kausalam
svāduṅkāram adann avāg api hṛdā so'pi praśamsann alam
ādau pāyasam āśa kiñcid apara-prācurya-paryāptatām
vīkṣya vyañjana-ratna-yatna-gaminā lobhena bhūmnā citām
(Kṛṣṇāhnikā-kaumudī 3.8)

(384)

śākādi-kramato'bhitoṣa-vaśataḥ sarvāṇi sad-vyañjanā-
ny ādan mātr̥-mude bhaved api yathā paktrī-manorañjanā
tān sarvān saha-bhojinaḥ sarasayā vācā hasan hāsayan
bhuñjadhvam na parityajeta kim apīty ekāntam āhlādayan
(Kṛṣṇāhnikā-kaumudī 3.9)

(385)

sva-sva-samskr̥ta-miṣṭānnam
prātar-āśopayogi yat
upajahrus tayāhūtā
mātre gopyo mudānvitāḥ
(Govinda-līlāmṛtam 4.24)

(386)

śrī-rādhayā yatnata eva gehād
ānīta-khaṇḍodbhava-laḍḍukāni
gaṅgā-jalākhyāny atha raṅgadevī
tad-iṅgitenopajahāra mātre
(Govinda-līlāmṛtam 4.25)

(387)

tāni mātā balādibhyo
vibhajya snehato dadau
prakīrṇa-svarṇa-pātreṣu
vinidhāya pṛthak pṛthak
(Govinda-līlāmṛtam 4.26)

(388)

āsvādayantaṁ ghr̥ta-pakvam annaṁ
sunarmabhis tān api hāsayantaṁ
ālokayantaṁ nayanāñcalena
rādhānanaṁ taṁ dadṛṣur mudālyah
(Govinda-līlāmṛtam 4.27)

(389)

ado bhadram idaṁ miṣṭam
etat snigdhaṁ sucāru tat
tarjanyaṁ darśayanty ambā
bhukṣva vatsety abhāṣata
(Govinda-līlāmṛtam 4.28)

(390)

yad yad iṣṭam bhaved yasya
jñātvā jñātvā hasan hariḥ
tasmai tasmai dadau tat tat
svapātrāt prakṣipan muhuḥ
(Govinda-līlāmṛtam 4.29)

(391-393)

vikṣya yatnānvitām ambām
mandam aśnantam acyutam
parihāsa-paṭus tasmin
vrajesām avadad baṭuḥ

ayaṁ ced bhūri nāṭty amba!
dehi me sarvam admy asau

mayaiṅgitaḥ puṣṭo
bhavitā bhūri-bhojinā

nāsyā manda-ruceḥ śaktir
ghṛta-pakvānna-bhojane
tad asmai laghu-rāddhānnaṁ
vyañjanāny amba! dāpaya
(Govinda-līlāmṛtam 4.30-32)

(394)

atha kṛṣṇaḥ svapātrastha-
pakvānnāñjalibhir hasan
pañca-śaiḥ pūrayāmāsa
bhuñkṣveti baṭu-bhājanam
(Govinda-līlāmṛtam 4.33)

(395-396)

tato vāma-kaphoniṁ svam
vādayan vāma-pārśvake
samyag bhoktuṁ kṛtārambhaḥ
prahrṣṭo baṭur āha tam

vayasya! paśya bhakṣye'ham
ity aśnan kavala-dvayam
mātar me dadhi dehīti
prāhiṇot tām tadāhṛtau
(Govinda-līlāmṛtam 4.34-35)

(397)

gopāḥ paśyata nṛtyatīha capalaḥ pakvānna-labdḥāśayā
kīśeśo dadhi-lampa o'yam iti tām kṛtvonmukhāms tad-diśi
teṣāṁ bhojana-bhājaneṣu śanakair nikṣīpya bhakṣyam nijam
sarvaṁ bhuktam idam mayeti sa punar garvāyamāno'vadat
(Govinda-līlāmṛtam 4.36)

(398)

tathāgatām tām dadhi-pātra-hastām

uvāca paśyāmba! vinaiva dadhnā
mayopabhuktaṁ drutam eva sarvaṁ
tat pāyasam dāpaya bhūri mahyam
(Govinda-līlāmṛtam 4.37)

(399)

haimeṣu pātreṣu nidhāya rādhayā

navīna-rambhā-dala-manda-mārutaiḥ
śītīkṛtaṁ sve pariveśitaṁ kare
tebhyo dadau pāyasam āśu rohiṇī
(Govinda-līlāmṛtam 4.38)

(400)

ānīyānīya gāndharvā-
dattāni vyañjanāni sā
śākādīny amla-śeṣāṇi
tebhyo'dāt kramaśaḥ śanaiḥ
(Govinda-līlāmṛtam 4.40)

(401)

rambhodarastha-cchada-varṇa-lāghavāḥ
saṁmṛṣṭa-godhūma-sucūrṇa-ro ikāḥ
ghṛtābhiṣiktāḥ pariveśitās tayā
tebhyo'nya-pātreṣu nidhāya sā dadau
(Govinda-līlāmṛtam 4.41)

(402)

pūrvam pakvānnam uddīśyā-
dhunā tv annādikaṁ ca yā
baṭoḥ suparihāsoktir
nātra syāt punar uktatā

(403)

kṛṣṇaḥ satṛṣṇo naivātra
balaḥ kavala-mātra-bhuk

śrīdāmā nāma mandāśī
subalo'su-balojjhitaḥ
(Kṛṣṇa-bhāvanāmṛtam 6.45)

(404)

kvaiṣām bhakṣyaikatānatva-
rāhityam avidagdhata
kvaitad annaṁ sudhā-nindi
svayaṁ lakṣmyaiva sādhitam
(Kṛṣṇa-bhāvanāmṛtam 6.46)

(405)

kāvyaṁ viphalatām kiṁ na
yāti sat-kavi-nirmitam?
yatra goṣṭhyām tad-āsvāda-
lolupatvaṁ na vartate
(Kṛṣṇa-bhāvanāmṛtam 6.47)

(406)

catur-varga-phalam mūrtam
etad-annaṁ catur-vidham
ahaṁ kevalam eko'sya
pātram ity avadad baṭuḥ
(Kṛṣṇa-bhāvanāmṛtam 6.48)

(407)

śrīdāmovāca piṇḍibhiḥ
picīṇḍaṁ pūraya drutam
yad eva tava sarvasvaṁ
yad arthaṁ baṭutām adhāḥ
(Kṛṣṇa-bhāvanāmṛtam 6.49)

(408)

baṭur ākhyad are mūrkhā!
gopas tvaṁ kiṁ nu vetsyasi?
rasāsvādaṁ svadharmārthaṁ

gā roddhum atavīm ata
(Kṛṣṇa-bhāvanāmṛtam 6.50)

(409)

paśyaiṣo'ham anūcāno
vipro yair man-mukhe hutam!
tair iṣṭaḥ sarva-yajñena
bhagavān eva kevalam
(Kṛṣṇa-bhāvanāmṛtam 6.51)

(410)

śrīdāmoce śruti-smṛtyor
varmāpi śata-janmasu
tvayā paricitaḥ naiva
vipratve sūtram eva te
(Kṛṣṇa-bhāvanāmṛtam 6.52)

(411)

kṛṣṇaḥ prāha baṭor asti
rasa-śāstre'nuśīlanam
vyañjanāneka-tātparya-
lakṣaṇābhijñatā yataḥ
(Kṛṣṇa-bhāvanāmṛtam 6.53)

(412)

baṭur āha ṣaḍ evātra
rasā na tv aṣṭa man-mate
ṣoḍhaiva nyāyya āsvādo
yat ṣaḍ evendriyāṇi naḥ
(Kṛṣṇa-bhāvanāmṛtam 6.54)

(413)

rasā hy aṣṭāv iti prāhur
ye te'pi vyañjanāśritāḥ
vyañjanābhijñatā-leśo'py
eṣāṁ kintu na vidyate

(Kṛṣṇa-bhāvanāmṛtam 6.56)

(414)

vihāya śāka-sūpādīn
vihāyas te dhayanti yat
tan nīraṁ prakṛtaṁ hitvā
dhāvanty eva marīcikām
(Kṛṣṇa-bhāvanāmṛtam 6.57)

(415)

kāraṇaṁ rasa-niṣpattaṁ
carvaṇeneti taj jaguḥ
carvan tu paricoṣyanti
na pitur janma-koṭibhiḥ
(Kṛṣṇa-bhāvanāmṛtam 6.58)

(416)

rāmaḥ prāha rasāsvāde
ke'nubhāvā bhavan-mate
ke vā sañcāriṇaḥ ko vā
sthāyī sa svādyate katham
(Kṛṣṇa-bhāvanāmṛtam 6.59)

(417)

baṭur ūce yad aprāptyā
pūrvam evāśru me bhavet
prāptyā tu vyañjanasyāsyā
pulakāsyā-prasannate
(Kṛṣṇa-bhāvanāmṛtam 6.60)

(418)

varṇasya snigdhatā-tṛptyā
vaivarṇyaṁ tac ca paśya me
bhuñjāna eva yad vacmi
svaro me tena bhidyate
(Kṛṣṇa-bhāvanāmṛtam 6.61)

(419)

stambho me bhūri miṣṭānna-
bhojanāśakti-duḥkha-jaḥ
prasvedaḥ prakāṣo'nte tu
pralayo bahu-bhakṣaṇāt
(Kṛṣṇa-bhāvanāmṛtam 6.62)

(420)

ālasya-cintā-svāpādyāḥ
spaṣṭāḥ sañcāriṇo'tra naḥ
svādyatvenaika evāpi
sthāyī tu vividhābhidhaḥ
(Kṛṣṇa-bhāvanāmṛtam 6.63)

(421-422)

ājyābhyaktāni bhaktāni
manye kāñcana-vāriṇā
snapitānīva saurabhyam
yeṣāṃ saulabhyam abhyagāt

godanta-kṛtta-ghāsādi-
ghrāyīṇyām gopa-saṃsadi
kṛta-puṇyasya me bhūri-
bhoga-bhājaḥ prasaṅgataḥ
(Kṛṣṇa-bhāvanāmṛtam 6.70-71)

(423)

vane viprās tapasyanti
patra-mūla-phalāśanāḥ
baṭos te nādhikāro'sti
bhoge yāhi tapaś cara
(Kṛṣṇa-bhāvanāmṛtam 6.72)

(424-425)

satyam bho yaiḥ purā taptam

patra-mūla-phalādibhiḥ
pariṇāmya januṣy atra
vyañjanatvena tair mama

bhauma-svarga-juṣaḥ sādhu
pratyakṣī-bhūyate'nvaham
iti jānīta-bhogo'yam
atapta-tapasāḥ kutaḥ
(Kṛṣṇa-bhāvanāmṛtam 6.73-74)

(426)

evaṁ cet prathamam prāptum
arhanty ete valimukhāḥ
vāg-vyaya-śramaṇo'trāpi
januṣy ete tapasvinaḥ
(Kṛṣṇa-bhāvanāmṛtam 6.79)

(427)

śītoṣṇa-vāta-sahanāḥ
patra-puṣpa-phalāsanāḥ
jāti-smarāḥ katham na syuḥ
ko'miśām vetti vijñatām
(Kṛṣṇa-bhāvanāmṛtam 6.80)

(428)

kṛṣṇaḥ prāha sakhe! viprā
brahmopāsana-tatparāḥ
kīśāḥ kuṣṭimbharā eṣām
dvayeṣām mahad-antaram
(Kṛṣṇa-bhāvanāmṛtam 6.81)

(429)

asya kīśasya cāvaimi
na kim apy antaram hare!
naratvaṁ vānaratvaṁ vā-
nayor bhede na kāraṇam
(Kṛṣṇa-bhāvanāmṛtam 6.82)

(430)

kiṁ ca khyāpayatā tena
loke'pūrvām svavijnatām
bṛhattvād bṛmhaṇatvāc ca
svakukṣir brahma manyate
(Kṛṣṇa-bhāvanāmṛtam 6.83)

(431)

atas triṣavaṇam tasya
dhyāyatā pūrti-sādhanam
sa evopāsyate'nena
naiṣṭhika-brahmacāriṇā
(Kṛṣṇa-bhāvanāmṛtam 6.84)

(432)

kadācid bhūri-pakkāna-
grasanāveśa-sambhramaiḥ
kīśāyitam syāt paṇibhyām
bhuñjānasyāsya lāghavaiḥ
(Kṛṣṇa-bhāvanāmṛtam 6.85)

(433)

ity uktvājīhasat sarvān
subalas tān baṭuḥ sa tu
hasan bhuñjāna evoccaiḥ
kāśaiḥ śoṇa-mukho'bhavat
(Kṛṣṇa-bhāvanāmṛtam 6.86)

(434)

goṣṭheśāha baṭo! tiṣṭha
kṣaṇam mā bhuṅksva mā hasa!
sthairyam āpnuhi mā jalpa
mainam hāsayatārbhakāḥ
(Kṛṣṇa-bhāvanāmṛtam 6.87)

(435)

dhaniṣṭhayā yal-lalitādi-samskṛtam
tat-tad-rasālādikam āhṛtam puraḥ
kṛtvā pṛthak pātracaye vrajeśvarī
sasneham ebhyo dadatī mumoda sā
(Govinda-līlāmṛtam 4.42)

(436)

hṛdaya-dayita-mukha-vīkṣaṇa-hṛṣṭās
tad atimadhura-mṛdu-kānti-vikṛṣṭāḥ
mumudur udita-pṛthu-bhāva-vihastā
ramaṇa-bhavanam adhi tāḥ puru-śastāḥ
(Govinda-līlāmṛtam 4.43)

(437)

annānyatho tāni catur-vidhāni te
pīyūṣa-sārodbhava-vikriyā iva
āsvādayanto madhurāṇi sasṛḥam
tam hāsayanto jahasú ca narmabhiḥ
(Govinda-līlāmṛtam 4.44)

(438)

carvanti carvyāṇi mṛdūni kecil
lehyāni cānye caṭulam lihanti
pibanti peyāni pare prahrṣṭās
cūṣyanti coṣyāṇy apare vitṛptāḥ
(Govinda-līlāmṛtam 4.45)

(439)

svādunkāram kamala-nayanaḥ sasṛḥam tat tad annam
hasta-sparśād amṛta-madhuram manda-mandam priyāyāḥ
tad vaktrābja-prahita-nayana-prānta-bhṛṅgo nigūḍham
prāśnann ambā-manasi nibiḍam sa pramodam vyatānīt
(Govinda-līlāmṛtam 4.46)

(440)

prahita-cakita-netra-prānta-dṛṣṭi-praṇālī-
milita-tad-atilāvanyāmṛtāsvāda-puṣṭā
prasaraḍ-akhila-bhāvollāsam ācchādayanti
dayita-hṛdayam uccai rādhikāpy ājahāra
(Govinda-līlāmṛtam 4.47)

(441)

atha bala-jananīm tām antarākṛtya nṛtyan-
madakala-madirākṣīm arpayantīm kare'syāḥ
mṛdu mṛdu madhurānnaṁ preyasīm prekṣya kṛṣṇaḥ
ślatha-rucir aśane'bhūd unmanā nāgareśaḥ
(Govinda-līlāmṛtam 4.48)

(442)

sāmibhuktaṁ kiyat tena
kimca tryamśāvaśeṣitam
bhakṣyam vikṣyāśane mandam
tam cāsīd vyākulā prasūḥ
(Govinda-līlāmṛtam 4.49)

(443)

yatnāt saṁskṛtam annādi
sarvaṁ tyaktaṁ kathaṁ suta!
kṣudhito'si kiyad bhukṣva
śapathaḥ śirasō mama
(Govinda-līlāmṛtam 4.50)

(444)

ānāyā yatnād vṛṣabhānu-kanyakām
saṁskāritaṁ sarvaṁ idaṁ sutānayā
annādi miṣṭam ca sudhā-parārdhdhataṣ
tathāpi nāśnāsi karomi kim hatā
(Govinda-līlāmṛtam 4.51)

(445)

atha sā rohiṇīm āha
paśya rohiṇi! cañcalaḥ
durbalaḥ kṣudhito'py eṣa
kim apy atti na manda-bhuk
(Govinda-līlāmṛtam 4.52)

(446-447)

tataḥ sneha-parītāngī
lālayanty agha-mardanam
pralamba-hantur ambeyaṁ
babhāṣe taṁ puraḥsthitā

yatnād annaṁ sādhitam vatsa! miṣṭam
malli-mṛdvā rādhayedam mayā ca
kṣut-kṣāmo'si tvaṁ ca nāśnāsi tat tām
ambām etām mām ca kimvā dunoṣi
(Govinda-līlāmṛtam 4.53-54)

(448)

jananī tava paśya khidyate
suta! nirmañcanam atra yāmi te
bhramato bhavitā vane śramaḥ
kiyad aśnihi vidhehi mad-vacaḥ
(Govinda-līlāmṛtam 4.55)

(449)

bhuktaṁ mayā bhūri gatā bubhukṣe-
ty uktvā niyamyocchalitaṁ vikāram
taṁ vikṣya mandaṁ punar apy adantaṁ
nanandatur nanda-sutaṁ jananyau
(Govinda-līlāmṛtam 4.56)

(450)

idam idam atimiṣṭam vatsa! bhukṣveti mātā
saśapatham atha tat-tad-darśayanty aṅgulībhiḥ
sakalam abhilaṣanti kartum aśru-plutākṣi
tad udara-gatam annaṁ sātmajaṁ vāvadīti

(Govinda-līlāmṛtam 4.57)

(451)

rasālā-pakvāmra-drava-śikharinī-śāḍava-payah-
karambhāmikṣā-vyañjana-dadhi-phalāpūpa-va akān
kṛtāmreḍā netra-stanaja-payasā klinna-sicayā-
py atrṛptā taṁ trṛptaṁ muhur atha sutam prāśayad iyam
(Govinda-līlāmṛtam 4.58)

(452)

bhaksyam bhojyam bahutara-miṣtam
lehyam peyam mṛdu-madhuram te
bhuktvā pītvā rasabhara-trṛptāḥ
sarve'bhūvan vana-gamanotkāḥ
(Govinda-līlāmṛtam 4.59)

(453)

sarve suvāsita-mṛdā mukha-pāṇi-padma-
ny āmrjya sādhu mṛduleṣikayā ca dantān
dāsaiḥ praṇīta-kanakādika-kuṇḍikāsu
tair datta-vāribhir athācamaṇam vyadhūḥ te
(Govinda-līlāmṛtam 4.60)

(454)

elā-lavaṅga-ghanasāra-vimiśritābhir
jambūla-datta-vara-khādīra-golikābhiḥ
śītojjvalābhir adhivāsya mudā mukham te
savyena pūrṇam udaram mamrjuḥ kareṇa
(Govinda-līlāmṛtam 4.61)

(455)

rasāla-kara-samskr̥topahṛta-nāgavallī-sphurat-
supakva-dala-vīṭikāḥ sukham adanta evotsukāḥ
tataḥ śatapadāntarālaya-viśāla-palyānkikā-
kuleṣv atha viśāśramuḥ parijanair amī vijitāḥ

(Govinda-līlāmṛtam 4.62)

(456)

tam iha viśramitaṁ paricārakāḥ
śikhi-dala-vyajanaḥ samavījayan
avadalayya dalam mṛdu-vīṭikāḥ
prabhum athādayati sma vilāsakaḥ
(Govinda-līlāmṛtam 4.63)

(457-458)

niṣkramya dhautāṅghri-karām mahānasād
dāsī-gaṇais tām vyajanair upāsītām
rādhām prakoṣṭhāntara-gām sakhī-janair
vilokayantīm ramaṇam gavākṣataḥ

ānandaja-sveda-jalair vrajeśayā
pratīyamānām śrama-karṣitety alam
bhoktum prayatnād upaveśya sā mudā
balāmbayānnāni gṛhād adāpayat
(Govinda-līlāmṛtam 4.64-65)

(459)

tayā nidiṣṭā gṛṭa-saṁskṛtānnaṁ
dātum dhaniṣṭhā hari-bhukta-śeṣaiḥ
saṁmiśrya gūḍham gṛṭa-saṁskṛtānnair
gṛhāt tadāniya dadāv amūbhyaḥ
(Govinda-līlāmṛtam 4.66)

(460-461)

anaśnantīm hriyā vikṣya
vastrāvṛta-natānanām
rādhikām avadat kṛṣṇa-
mātā vātsalya-viklavā

janani! mayi jananyām kiṁ nu lajjedṛśīyam
suta iva mama cetaḥ snihyati tvayy atīva
ayi tad apanayainām yāmi nirmañcanaṁ te

śiśiraya mama netraṁ bhukṣva paśyāmi sākṣāt
(Govinda-līlāmṛtam 4.67-68)

(462)

yūyaṁ ca me stha tanayās tv anayā hriyā kim
putryaḥ kurudhvam aśanaṁ lalitādayas tat
ity āgrahāc chapatha-dāna-śataiś ca mātā
miṣṭānna-miṣṭa-vacanaih samabhojayat tāḥ
(Govinda-līlāmṛtam 4.69)

(463)

tato dāsī-dhautaiḥ kara-kamala-yugmair nija-nijair
imāḥ prakṣālyāsyam śaśi-sahita-vārbhir nija-nijam
pa air mārjivā ca svaparijana-dattā himakarā
viyuktā vī īs tā vara-kanaka-gauryo bubhujire
(Saṅgraha-kartuḥ)

(464)

hr̥dy udgataih suta-kara-grahaṇābhilāśais
tad bhūṣaṇaiḥ subahuśaḥ saha yāni yatnāt
niṣpādya tan navavadhū-pratirūpakāṇi
snehād dhṛtāni sadane vara-sampu eṣu
(Govinda-līlāmṛtam 4.70)

(465)

tair bhūṣaṇair atha dhaniṣṭhikayopanītais
tāmbūla-candana-navāmbara-nāgajaiś ca
āli-vṛtām nava-vadhūm iva tām vrajeśā
sammānya hārda-valitā muditā babhūva
(Govinda-līlāmṛtam 4.71)

(466)

rādhā-hṛtam yan niśi tad viśākhā
dhaniṣṭhayādāt subalāya gūḍham
pītottariyam subalo'pi tasyai
nīlāmbaram kṛṣṇa-hṛtam tayaiva

(Govinda-līlāmṛtam 4.72)

iti śrī-bhāvanā-sāra-saṅgrāhe prātar-līlā-saṅgrāho nāma dvitīya-saṅgrahaḥ